

بِسْمِ اللّٰهِ الرَّحْمٰنِ الرَّحِیْمِ

107

اللّٰهُ تَزَلَّ أَحْسَنَ الْحَدِیْثِ

مدیر حافظ زبیر علی زئی

مدیر ناظم حافظ ندیم ظہیر

معاونین

ابو جابر عبداللہ و اما نوئی ابو خالد شاکر

محمد سرور عاصم محمد ارشد کمال

محمد زبیر صادق آبادی محمد صدیق رضا

ماہنامہ الحديث حضرو

نَصْرُ اللّٰهِ اَمْرٌ اَسْعٰ مَنَاحِدٌ يَنْتَاحُ فَحَفَظْهُ حَتّٰى يَبْلُغَهُ

جلد: 10 شعبان ۱۴۳۴ھ جولائی ۲۰۱۳ء شماره: 7

اس شمارے میں

- فقہ الحدیث حافظ زبیر علی زئی 2
توضیح الاحکام حافظ زبیر علی زئی 12
ضعیف روایات اور بریلویہ و دیوبندیہ
..... حافظ زبیر علی زئی 16
مقالہ ”حسن لغیرہ“ پر ایک نظر حافظ ندیم ظہیر 27
جنات کے نام: حرزِ ابی دجانہ والی روایت موضوع ہے
..... حافظ زبیر علی زئی 33
مسند الحمیدی کے نسخہ دیوبندیہ کی چالیس اغلاط
..... حافظ زبیر علی زئی 38
عبدالرحمن بن معاویہ بن الحویرث اور جمہور محدثین
..... حافظ زبیر علی زئی 45

قیمت

فی شماره: 25 روپے
سالانہ: 400 روپے
مع محصول ڈاک پاکستان

خط کتابت

مکتبہ الحدیث
حضرت ضلع انک

ناشر حافظ شیر محمد
0300-5288783

مقام اشاعت
مکتبہ الحدیث
حضرت ضلع انک

برائے رابطہ

0302-5756937

حافظ زبیر علی زئی

مسنون تعدادِ رکعاتِ قیامِ رمضان

۱: سیدہ عائشہ صدیقہ رضی اللہ عنہا سے پوچھا گیا: رسول اللہ ﷺ کی نمازِ رمضان میں کیسی ہوتی تھی؟ تو انھوں نے فرمایا: رمضان ہو یا غیر رمضان، رسول اللہ ﷺ گیارہ رکعات سے زیادہ نہیں پڑھتے تھے۔ (صحیح بخاری، کتاب الصوم: کتاب صلاة التراويح باب فضل من قام رمضان)
ایک اور روایت میں ہے کہ سیدہ عائشہ رضی اللہ عنہا نے فرمایا: آپ (ﷺ) ہر دو رکعتوں پر سلام پھیرتے تھے اور (آخر میں) ایک وتر پڑھتے تھے۔ (صحیح مسلم)

۲: سیدنا جابر بن عبد اللہ الانصاری رضی اللہ عنہ سے روایت ہے کہ رسول اللہ ﷺ نے ہمیں رمضان میں (تراویح کی) نماز پڑھائی۔ آپ نے آٹھ رکعتیں اور (تین) وتر پڑھے۔ الخ (صحیح ابن خزیمہ، صحیح ابن حبان)
اس روایت کے دونوں راوی عیسیٰ بن جاریہ اور یعقوب القمی جمہور کے نزدیک ثقہ و صدوق یعنی حسن الحدیث ہیں۔

۳: سیدنا عمر بن خطاب رضی اللہ عنہ نے سیدنا ابی بن کعب رضی اللہ عنہ اور سیدنا تمیم الداری رضی اللہ عنہ کو حکم دیا کہ لوگوں کو گیارہ رکعات پڑھائیں۔ (موطأ امام مالک)

اس روایت کی سند بالکل صحیح ہے اور اس کے خلاف تمام روایات شاذ و مردود ہیں۔ اس فاروقی اثر کی سند کو نیموی نے بھی ”وإسناده صحيح“ تسلیم کیا ہے۔ (آثار السنن)
۴: طحاوی حنفی نے لکھا ہے: کیونکہ نبی علیہ الصلوٰۃ والسلام نے بیس (رکعات) نہیں پڑھیں بلکہ آٹھ پڑھی ہیں۔ (حاشیہ الطحاوی علی الدر المختار ۱/۲۹۵)

تفصیلی حوالہ جات اور مفصل دلائل کے لئے دیکھئے ”تعدادِ رکعاتِ قیامِ رمضان کا تحقیقی جائزہ“

(۱۹/مئی ۲۰۱۳ء)

تنبیہ: قیامِ رمضان سے مراد نمازِ تراویح ہے۔

عائزہ بیگم

فقہ الحدیث

انواء المصابیح

انواء المصابیح فی تحقیق مشکوٰۃ المصابیح

(۴۰۹) وَعَنْ عُثْمَانَ رضی اللہ عنہ أَنَّ النَّبِيَّ صلی اللہ علیہ وسلم كَانَ يُخَلِّلُ لِحْيَتَهُ .
رَوَاهُ التِّرْمِذِيُّ وَالدَّارِمِيُّ .

اور عثمان رضی اللہ عنہ سے روایت ہے کہ بے شک نبی صلی اللہ علیہ وسلم اپنی داڑھی کا خلال کرتے تھے۔

اسے ترمذی (۳۱) وقال: هذا حديث حسن صحيح (اور دارمی (۱/ ۱۷۹ ح ۷۱۰) نے

روایت کیا ہے۔

تحقیق الحدیث: حسن ہے۔

نیز اسے ابن ماجہ (۴۳۰) اور حاکم (۱/ ۱۴۹) نے بھی روایت کیا ہے۔

فقہ الحدیث:

۱: داڑھی کا خلال سنت ہے۔

۲: اس حدیث کی سند حسن لذاتہ ہے اور اس کے راوی امام اسرائیل بن یونس بن ابی اسحاق رحمہ اللہ پر ابن حزم کی جرح اصلاً مردود ہے۔ نیز اس حدیث کے کئی معنوی شواہد بھی ہیں مثلاً:

۱: عن عمار بن یاسر رضی اللہ عنہ (سنن ترمذی: ۲۹-۳۰، سنن ابن ماجہ: ۴۲۹، الحاکم ۱/ ۱۴۹)

۲: عن انس بن مالک رضی اللہ عنہ (دیکھئے حدیث سابق: ۴۰۸، السنن الکبریٰ للبیہقی ۱/ ۵۴)

اس کے باوجود امام ابو حاتم الرازی رحمہ اللہ نے فرمایا: نبی صلی اللہ علیہ وسلم سے داڑھی کے خلال

کے بارے میں کوئی حدیث ثابت نہیں۔ (علل الحدیث نسخہ محققہ ۱/ ۲۵۲ ح ۱۰۱)

علامہ ابن حزم نے کہا: اور ان تمام روایات میں سے کوئی چیز بھی صحیح نہیں۔

(المحلی ۲/ ۳۶ مسئلہ ۱۹۰)

ثابت ہوا کہ ابو حاتم الرازی اور ابن حزم دونوں اپنے نزدیک ضعیف + ضعیف والی

روایات کو حسن لغیرہ قرار دے کر حجت نہیں سمجھتے تھے۔ تفصیل کے لئے دیکھئے ماہنامہ الحدیث
حضور: ۸۶ ص ۱۶

(۴۱۰) وَعَنْ أَبِي حَيَّةَ قَالَ: رَأَيْتُ عَلِيًّا تَوَضَّأَ فَغَسَلَ كَفَّيْهِ حَتَّى
انْقَاهُمَا، ثُمَّ مَضَمَضَ ثَلَاثًا، وَاسْتَنْشَقَ ثَلَاثًا، وَغَسَلَ وَجْهَهُ ثَلَاثًا،
وَذَرَعِيهِ ثَلَاثًا، وَمَسَحَ بِرَأْسِهِ مَرَّةً، ثُمَّ غَسَلَ قَدَمَيْهِ إِلَى الْكَعْبَيْنِ،
ثُمَّ قَامَ فَأَخَذَ فَضْلَ طَهُورِهِ فَشَرِبَهُ وَهُوَ قَائِمٌ، ثُمَّ قَالَ: أَحَبُّتُ أَنْ
أَرِيكُمْ كَيْفَ كَانَ طَهُورُ رَسُولِ اللَّهِ ﷺ. رَوَاهُ التِّرْمِذِيُّ وَالنَّسَائِيُّ.

اور ابو حییہ (الوادعی رحمہ اللہ) سے روایت ہے کہ میں نے علی رضی اللہ عنہ کو دیکھا، آپ نے وضو کیا
تو اپنی دونوں ہتھیلیاں دھو کر خوب صاف کیں پھر تین دفعہ کلی کی اور تین دفعہ ناک میں پانی
چڑھایا اور تین دفعہ اپنا چہرہ دھویا اور تین دفعہ اپنے دونوں ذراع (بازو) دھوئے اور سر کا مسح
ایک دفعہ کیا پھر ٹخنوں تک اپنے دونوں پاؤں دھوئے۔ پھر کھڑے ہوئے تو وضو کا بچا ہوا پانی
کھڑے کھڑے پی لیا، پھر فرمایا: میں نے اس بات کو پسند کیا کہ تمہیں بتاؤں، رسول اللہ
ﷺ کا وضو کیسا تھا۔

اسے ترمذی (۲۸) اور نسائی (۱/۷۰-۷۱ ح ۹۶) نے روایت کیا ہے۔

تحقیق الحدیث: صحیح ہے۔

نیز اسے ابوداؤد (۱۱۶) نے بھی روایت کیا ہے۔

فقہ الحدیث:

- ۱: اگر مسئلہ معلوم ہو تو اسے چھپانا نہیں چاہئے بلکہ لوگوں کو بتادینا چاہئے۔
- ۲: پاؤں دھونا سیدنا علی رضی اللہ عنہ سے بھی ثابت ہے، لہذا اپنے آپ کو شیعان علی سمجھنے والے
لوگ اس مسئلے میں بھی سیدنا علی رضی اللہ عنہ کے خلاف ہیں۔

(۴۱۱) وَعَنْ عَبْدِ خَيْرٍ قَالَ: نَحْنُ جُلُوسٌ نَنْظُرُ إِلَى عَلِيٍّ حِينَ تَوَضَّأَ
فَادْخَلَ يَدَهُ الْيُمْنَى فَمَلَأَ فَمَهُ، فَمَضَمَضَ وَاسْتَنْشَقَ، وَنَشَرَّ بِيَدِهِ

الْيُسْرَى، فَعَلَ هَذَا ثَلَاثَ مَرَّاتٍ، ثُمَّ قَالَ: مَنْ سَرَّهُ أَنْ يَنْظُرَ إِلَى طُهُورِ رَسُولِ اللَّهِ ﷺ فَهَذَا طُهُورُهُ. رَوَاهُ الدَّارِمِيُّ.

اور عبد خیر (رحمہ اللہ) سے روایت ہے کہ جب علی رضی اللہ عنہ نے وضو کیا تو ہم بیٹھے ہوئے انھیں دیکھ رہے تھے، پس انھوں نے اپنا دایاں ہاتھ (پانی کے برتن میں) داخل کر کے منہ (پانی سے) بھر لیا، پھر اس کے ساتھ کلی کی اور ناک میں پانی ڈالا اور بائیں ہاتھ سے ناک کو جھاڑا، انھوں نے تین دفعہ ایسا کیا پھر فرمایا: جو شخص یہ پسند کرتا ہے کہ رسول اللہ ﷺ کا وضو دیکھے تو آپ کا یہی وضو تھا۔ اسے دارمی (۱/۸۷۷ ج ۷۰۷) نے روایت کیا ہے۔

تحقیق الحديث: اس کی سند صحیح ہے۔

نیز اسے امام نسائی (۱/۶۷۷ ج ۹۱) نے بھی روایت کیا ہے۔

فقہ الحديث:

- ۱: ناک میں دائیں ہاتھ سے پانی چڑھانا چاہئے اور بائیں ہاتھ سے جھاڑنا چاہئے۔
- ۲: پانی کے برتن میں ہاتھ ڈالنا جائز ہے، الا یہ کہ نیند سے بیدار ہوا ہو۔ اس صورت میں پہلے علیحدہ سے ہاتھ دھوئے جائیں گے۔
- ۳: یہ کہنا کہ وضو کا مستعمل (یعنی برتن میں بچا ہوا) پانی مکروہ یا نجس ہو جاتا ہے، بالکل بے دلیل ہے اور کسی صحابی و تابعی سے بھی ثابت نہیں۔
- ۴: سیدنا علی رضی اللہ عنہ علانیہ حدیث کی تعلیم دیتے تھے اور لوگ ان سے یہ تعلیم حاصل کر کے یاد کر لیتے تھے لہذا ثابت ہوا کہ نبی ﷺ کی حدیث کے حجت ہونے پر صحابہ و تابعین کا اجماع ہے۔

۵: یہ حدیث یہاں مختصر طور پر مذکور ہے۔

(۴۱۲) وَعَنْ عَبْدِ اللَّهِ بْنِ زَيْدٍ قَالَ: رَأَيْتُ رَسُولَ اللَّهِ ﷺ مَضْمَضَ وَاسْتَنْشَقَ مِنْ كَفٍّ وَاحِدٍ، فَعَلَ ذَلِكَ ثَلَاثًا. رَوَاهُ أَبُو دَاوُدَ وَالتِّرْمِذِيُّ.

عبد اللہ بن زید (رضی اللہ عنہ) سے روایت ہے کہ میں نے رسول اللہ ﷺ کو دیکھا، آپ نے ایک

چلو سے کلی کی اور ناک میں پانی ڈالا، آپ نے یہ کام تین دفعہ کیا۔

اسے ابو داؤد (۱۱۹) اور ترمذی (۲۸) وقال: حسن غریب) نے روایت کیا ہے۔

تحقیق الحديث: اس کی سند صحیح ہے۔

نیز اسے امام بخاری (۱۹۱) اور امام مسلم (۲۳۵) نے بھی (صحیحین میں) روایت کیا ہے۔

(۴۱۳) وَعَنِ ابْنِ عَبَّاسٍ أَنَّ النَّبِيَّ ﷺ مَسَحَ بِرَأْسِهِ ، وَأُذُنَيْهِ : بَاطِنَهُمَا بِالسَّبَّاحَتَيْنِ ، وَظَاهِرَهُمَا بِابْهَامَيْهِ . رَوَاهُ النَّسَائِيُّ .

اور ابن عباس (رضی اللہ عنہما) سے روایت ہے کہ نبی ﷺ نے اپنے سر اور کانوں کا مسح کیا، آپ نے شہادت کی انگلیوں سے کانوں کے اندر مسح کیا اور باہر انگوٹھوں کے ساتھ مسح کیا۔

اسے نسائی (۴/۱ ح ۱۰۲) نے روایت کیا ہے۔

تحقیق الحديث: اس کی سند حسن ہے۔

اسے ترمذی (۳۶) اور ابن ماجہ (۴۳۹) نے بھی روایت کیا ہے اور امام ترمذی نے

اسے حسن صحیح کہا ہے۔

فقہ الحديث:

۱: سر کے مسح کے ساتھ کانوں کا مسح کرنا بھی سنت ہے۔

۲: ثقہ کی زیادت مقبول ہے۔

۳: نیز دیکھئے حدیث سابق: ۳۹۴

(۴۱۴) وَعَنِ الرَّبِيعِ بِنْتِ مُعَوِّذٍ أَنَّهُ رَأَتْ النَّبِيَّ ﷺ يَتَوَضَّأُ ، قَالَتْ : فَمَسَحَ رَأْسَهُ مَا أَقْبَلَ مِنْهُ وَمَا أَذْبَرَ ، وَصُدْغِيهِ ، وَأُذُنَيْهِ مَرَّةً وَاحِدَةً ، وَفِي رِوَايَةٍ : أَنَّهُ تَوَضَّأَ فَادْخَلَ إِصْبَعِيهِ فِي جُحْرَى أُذُنَيْهِ . رَوَاهُ أَبُو دَاوُدَ ، وَرَوَى التِّرْمِذِيُّ الرَّوَايَةَ الْأُولَى ، وَاحْمَدُ ، وَابْنُ مَاجَهَ الثَّانِيَةَ .

اور ربیع بنت معوذ (رضی اللہ عنہا) سے روایت ہے کہ انھوں نے نبی ﷺ کو وضو کرتے ہوئے دیکھا تو آپ نے سر کا مسح کیا (ہاتھ) آگے لائے اور پیچھے لے گئے اور کنپٹیوں کا مسح کیا اور دونوں

کانوں کا مسح کیا، آپ نے یہ سارا عمل صرف ایک دفعہ کیا اور ایک روایت میں ہے کہ آپ نے وضو کیا تو دونوں انگلیاں کانوں کے سوراخوں میں داخل کیں۔

اسے ابوداؤد (۱۲۹، [۱۳۱، حسن]) نے روایت کیا ہے، ترمذی (۳۴) نے پہلی روایت اور احمد (۶/۳۵۹ ج ۲۵۵۹) اور ابن ماجہ (۴۴۱) نے دوسری روایت کو بیان کیا ہے۔

تحقیق الحدیث: اس کی سند ضعیف ہے۔

اس میں وجہ ضعف یہ ہے کہ اس کا راوی عبد اللہ بن محمد بن عقیل جمہور کے نزدیک ضعیف راوی ہے۔ دیکھئے انوار الصغیر (ص ۱۷)

بعض علماء کا یہ کہنا کہ ”جمہور نے ابن عقیل کی توثیق کی ہے“ غلط ہے۔

اس روایت میں ”و صدغیہ“ اور کنپیٹوں کا مسح کیا، کا کوئی صحیح یا حسن شاہد نہیں ملا اور باقی حدیث شواہد کے ساتھ حسن ہے۔ ترمذی اور ابن ماجہ کی روایتیں بھی شواہد کے ساتھ حسن ہیں۔

(۴۱۵) وَعَنْ عَبْدِ اللَّهِ بْنِ زَيْدٍ أَنَّهُ رَأَى النَّبِيَّ ﷺ تَوَضَّأَ، وَأَنَّهُ مَسَحَ رَأْسَهُ بِمَاءٍ غَيْرِ فَضْلٍ يَدَيْهِ. رَوَاهُ مُسْلِمٌ مَعَ زَوَائِدَ.

اور عبد اللہ بن زید (رضی اللہ عنہ) سے روایت ہے کہ انھوں نے نبی ﷺ کو وضو کرتے ہوئے دیکھا اور آپ نے تازہ پانی کے ساتھ سر کا مسح کیا۔ اسے ترمذی (۳۵) وقال: حسن صحیح نے روایت کیا ہے اور مسلم (۲۳۶) نے اسے زوائد کے ساتھ بیان کیا ہے۔

تحقیق الحدیث: صحیح ہے۔

(۴۱۶) وَعَنْ أَبِي أُمَامَةَ ذَكَرَ وَضُوءَ رَسُولِ اللَّهِ ﷺ قَالَ: وَكَانَ يَمْسَحُ الْمَاقِنِ، وَقَالَ: ((الْأُذُنَانِ مِنَ الرَّأْسِ)) رَوَاهُ ابْنُ مَاجَهَ، وَأَبُو دَاوُدَ، وَالتِّرْمِذِيُّ، وَذَكَرَا: قَالَ حَمَّادٌ: لَا أَدْرِي: ((الْأُذُنَانِ مِنَ الرَّأْسِ)) مِنْ قَوْلِ أَبِي أُمَامَةَ أَمْ مِنْ قَوْلِ رَسُولِ اللَّهِ ﷺ.

اور ابوامامہ (رضی اللہ عنہ) سے روایت ہے کہ انھوں نے رسول اللہ ﷺ کا (طریقہ) وضو بیان کیا تو فرمایا: اور آپ گوشہ چشم پر مسح کرتے اور فرماتے: دونوں کان سر میں سے ہیں۔

اسے ابن ماجہ (۴۴۴) ابوداؤد (۱۳۴) اور ترمذی (۳۷۷) نے روایت کیا ہے۔

ابوداؤد اور ترمذی نے بیان کیا کہ (اس کے راوی) حماد (بن زید) نے کہا: مجھے پتا نہیں کہ ”دونوں کان سر میں سے ہیں“ ابوامامہ کا قول ہے یا رسول اللہ ﷺ کا قول ہے۔

تحقیق الحديث: اس کی سند حسن ہے۔

شہر بن حوشب کی جمہور محدثین نے توثیق کی ہے۔ (دیکھئے مقالات الحديث ص ۳۵۰-۳۶۰)

نیز اس حدیث کے کئی شواہد بھی ہیں۔

(۴۱۷) وَعَنْ عَمْرِو بْنِ شُعَيْبٍ، عَنْ أَبِيهِ، عَنْ جَدِّهِ، قَالَ: جَاءَ أَعْرَابِيٌّ إِلَى النَّبِيِّ ﷺ يَسْأَلُهُ عَنِ الْوُضُوءِ، فَرَأَاهُ ثَلَاثًا، ثَلَاثًا، ثُمَّ قَالَ: ((هَكَذَا الْوُضُوءُ، فَمَنْ زَادَ عَلَى هَذَا فَسَاءَ وَتَعَدَّى وَظَلَمَ.)) رَوَاهُ النَّسَائِيُّ وَابْنُ مَاجَهَ وَرَوَى أَبُو دَاوُدَ مَعْنَاهُ.

عبداللہ بن عمرو بن العاص (رضی اللہ عنہما) سے روایت ہے کہ نبی ﷺ کے پاس ایک اعرابی آیا جو وضو کے بارے میں آپ سے پوچھ رہا تھا تو آپ نے تین تین دفعہ اعضائے وضو دھو کر اسے وضو کر کے دکھایا، پھر فرمایا: اسی طرح وضو ہے، پس جس نے اس پر زیادتی کی تو اس نے غلط کام کیا، زیادتی کی اور ظلم کیا۔ اسے نسائی (۱/۸۸ ج ۱۴۰) اور ابن ماجہ (۴۲۲) نے روایت کیا ہے، نیز ابوداؤد (۱۳۵) نے اس مفہوم کی روایت بیان کی ہے۔

تحقیق الحديث: اس کی سند حسن ہے۔

اسے ابن خزیمہ (۱۷۴) نے صحیح قرار دیا ہے۔

فقہ الحديث:

۱: تین سے زیادہ دفعہ اعضائے وضو کو دھونا غلط اور ناجائز ہے، ایسا کام وہی لوگ کرتے ہیں جنہیں وسوسے کی بیماری ہوتی ہے۔ تین سے کم دفعہ مثلاً دو دو دفعہ اور ایک ایک دفعہ اعضائے وضو کو دھونا جائز ہے لیکن افضل تین تین دفعہ ہی ہے۔

۲: ایک غریب روایت میں ”جس نے کم کیا“ کے الفاظ بھی آئے ہیں، بعض علماء نے

اسے شاذ قرار دیا ہے اور اگر اسے بھی حسن تسلیم کیا جائے تو یہاں تعداد مراد نہیں بلکہ طریقہ وضو میں کمی ہے، مثلاً اعضائے وضو کو پورا پورا نہ دھونا بلکہ کوئی جگہ خشک چھوڑ دینا اور یہ واقعی ظلم و ناجائز ہے۔

(۴۱۸) وَعَنْ عَبْدِ اللَّهِ بْنِ الْمُغْفَلِ أَنَّهُ سَمِعَ ابْنَهُ يَقُولُ: اللَّهُمَّ إِنِّي أَسْأَلُكَ الْقَصْرَ الْأَبْيَضَ عَنْ يَمِينِ الْجَنَّةِ، قَالَ: أَيُّ بَنِي سَلِّ اللَّهُ الْجَنَّةَ، وَتَعَوَّذْ بِهِ مِنَ النَّارِ، فَإِنِّي سَمِعْتُ رَسُولَ اللَّهِ ﷺ يَقُولُ: ((إِنَّهُ سَيَكُونُ فِي هَذِهِ الْأُمَّةِ قَوْمٌ يَتَعَوَّذُونَ فِي الطُّهُورِ وَالِدُّعَاءِ)) رَوَاهُ أَحْمَدُ وَأَبُو دَاوُدَ وَابْنُ مَاجَهَ.

اور عبد اللہ بن مغفل (رضی اللہ عنہ) نے اپنے بیٹے کو کہتے ہوئے سنا: اے میرے اللہ! میں تجھ سے جنت کے دائیں طرف سفید محل مانگتا ہوں۔ انھوں نے فرمایا: اے بیٹے! اللہ سے جنت مانگ اور جہنم سے اللہ کی پناہ چاہ، کیونکہ میں نے رسول اللہ ﷺ کو فرماتے ہوئے سنا: اس امت میں ایسے لوگ ہوں گے جو طہارت اور دعا میں زیادتی کریں گے۔

اسے احمد (۴/۸۷ ح ۱۶۹۲۴) ابوداؤد (۹۶) اور ابن ماجہ (۳۸۶۴) نے روایت کیا ہے۔

تحقیق الحديث: صحیح ہے۔

اسے ابن حبان (الموارد: ۱۷۱-۱۷۲) حاکم (۱/۵۴۰) اور ذہبی نے صحیح قرار دیا ہے۔

فقہ الحديث:

۱: رسول اللہ ﷺ کو اللہ تعالیٰ نے غیب کی بعض خبریں بذریعہ وحی بتائی تھیں۔

۲: دعا میں مبالغہ کرنا اور سنت کا راستہ چھوڑ دینا مذموم کام ہے۔

۳: جن مقامات پر دعا ثابت نہیں، مثلاً نماز جنازہ سے سلام پھیرنے کے فوراً بعد دعا کرنا، فرائض اور سنن کے بعد اجتماعی دعا کرنا اور مروجہ فاتحہ خوانی کرنا وغیرہ بھی اس حدیث کی رو سے ممنوع کام قرار پاتے ہیں۔

۴: وضو میں زیادتی کئی طرح سے ہے مثلاً:

ننگے پاؤں دھونے کے بجائے ان پر مسح کرنا، تین سے زیادہ دفعہ اعضائے وضو دھونا وغیرہ۔

ہم نے ایک دفعہ ایک شخص کو دیکھا جو بار بار کلی کر رہا تھا، بعض نے شمار کیا کہ اس نے ساٹھ سے زیادہ دفعہ کلی کی ہے۔ یہ طہارت میں زیادتی ہے۔

۵: دلیل بیان کر کے غلطی کی اصلاح کر دینی چاہئے۔

۶: دینی امور میں اپنی مرضی چلانا اور کتاب و سنت کو چھوڑ کر دوسرے راستے اختیار کرنا غلط اور باطل ہے۔

(۴۱۹) وَعَنْ أَبِي بِنِ كَعْبٍ عَنِ النَّبِيِّ ﷺ قَالَ: ((إِنَّ لِلْوُضُوءِ شَيْطَانًا يُقَالُ لَهُ: الْوَلْهَانُ، فَاتَّقُوا وَسْوَاسَ الْمَاءِ)) رَوَاهُ التِّرْمِذِيُّ، وَابْنُ مَاجَهَ، وَقَالَ التِّرْمِذِيُّ: هَذَا حَدِيثٌ غَرِيبٌ، وَلَيْسَ إِسْنَادُهُ بِالْقَوِيِّ عِنْدَ أَهْلِ الْحَدِيثِ، لِأَنَّا لَا نَعْلَمُ أَحَدًا أَسْنَدَهُ غَيْرَ خَارِجَةَ، وَهُوَ لَيْسَ بِالْقَوِيِّ عِنْدَ أَصْحَابِنَا. اور ابی بن کعب (رضی اللہ عنہ) سے روایت ہے کہ نبی ﷺ نے فرمایا: وضو کے لئے ایک شیطان (مقرر) ہے جسے ولہان کہا جاتا ہے، لہذا پانی کے وسوسوں سے بچو۔

اسے ترمذی (۵۷) اور ابن ماجہ (۴۲۱) نے روایت کیا ہے اور ترمذی نے فرمایا: یہ حدیث غریب ہے اور اہل حدیث کے نزدیک اس کی سند قوی نہیں کیونکہ ہمارے علم کے مطابق اسے خارجہ (بن مصعب) کے سوا کسی نے بھی باسند بیان نہیں کیا اور ہمارے ساتھیوں کے نزدیک وہ القوی نہیں ہے۔

تحقیق الحدیث: اس کی سند سخت ضعیف ہے۔

اس کے راوی خارجہ بن مصعب کے بارے میں حافظ ابن حجر نے فرمایا:

”ضعفه الجمهور“ اسے جمہور نے ضعیف کہا ہے۔ (طبقات المدلسین ۵/۱۳۶)

اور مزید فرمایا: ”متروک و کان یدلس عن الکذابين...“

وہ متروک ہے اور وہ کذاب راویوں سے تدلیس کرتا تھا۔ (تقریب التہذیب ۱۶۱۲)

(۴۲۰) وَعَنْ مُعَاذِ بْنِ جَبَلٍ قَالَ: رَأَيْتُ رَسُولَ اللَّهِ ﷺ إِذَا تَوَضَّأَ مَسَحَ وَجْهَهُ بِطَرَفِ ثَوْبِهِ. رَوَاهُ التِّرْمِذِيُّ.

اور معاذ بن جبل (رضی اللہ عنہ) سے روایت ہے کہ میں نے دیکھا، جب رسول اللہ ﷺ وضو کرتے تو اپنے کپڑے کے کنارے سے اپنا چہرہ پونچھتے تھے۔

اسے ترمذی (۵۴۲ وضعفہ) نے روایت کیا ہے۔

تحقیق الحدیث: اس کی سند ضعیف ہے۔

اس سند میں دو وجہ ضعف ہیں:

۱: رشدین بن سعد ضعیف ہے۔ (تقریب التہذیب: ۱۹۴۲)

حافظ ابن حجر کے استاذ حافظ عراقی نے کہا:

”ضعفه الجمهور لسوء حفظه“ جمہور نے اسے اس کے خراب حافظے کی وجہ سے ضعیف کہا ہے۔ (تخریج الاحیاء ۸۴/۲ وفی المطبوع: راشد بن سعد، والصواب رشدين بن سعد کمانی اتحاف السادة المتقين وقال: ضعف الجمهور لسوء حفظه)

یثمی نے کہا: ”ضعفه الجمهور“ جمہور نے اسے ضعیف کہا ہے۔ (مجمع الزوائد ۶۱/۵)

نیز دیکھئے انوار الصحیفہ (ص ۱۹۰)

۲: دوسرا راوی عبد الرحمن بن زیاد بن النعمان الافریقی بھی حافظے کی وجہ سے ضعیف ہے۔

دیکھئے تقریب التہذیب (۳۸۶۴)

عراقی نے فرمایا: ”ضعفه الجمهور“ (تخریج الاحیاء ۱۹۹/۲)

یثمی نے کہا: ”وقد ضعفه الجمهور“ (مجمع الزوائد ۵۶/۵)

یاد رہے کہ خود امام ترمذی نے بھی اس روایت کو ضعیف قرار دیا ہے اور اس بات کی صراحت صاحب مشکوٰۃ سے رہ گئی ہے۔ واللہ اعلم

(۴۲۱) وَعَنْ عَائِشَةَ رَضِيَ اللَّهُ عَنْهَا قَالَتْ: كَانَتْ لِرَسُولِ اللَّهِ ﷺ خِرْقَةٌ يُنَشِّفُ بِهَا أَعْضَاءَهُ بَعْدَ الْوُضُوءِ. رَوَاهُ التِّرْمِذِيُّ، وَقَالَ: هَذَا حَدِيثٌ لَيْسَ بِالْقَائِمِ، وَأَبُو مُعَاذٍ الرَّائِي ضَعِيفٌ عِنْدَ أَهْلِ الْحَدِيثِ.

اور عائشہ رضی اللہ عنہا سے روایت ہے کہ رسول اللہ ﷺ کے پاس کپڑے کا ایک ٹکڑا تھا جس سے

وضو کے بعد اعضائے وضو خشک کرتے تھے۔

اسے ترمذی (۵۳) نے روایت کیا اور فرمایا: یہ روایت گری ہوئی ہے اور اس کا راوی ابو معاذ (سلیمان بن ارقم) اہل حدیث کے نزدیک ضعیف ہے۔

تحقیق الحدیث: اس کی سند ضعیف ہے۔

سلیمان بن ارقم ضعیف راوی ہے، جیسا کہ امام ترمذی نے خود صراحت کر دی ہے۔
نیز دیکھئے تقریب التہذیب (۲۵۳۲)

صحیح مسلم کا دفاع

عبدالرزاق بن عبدالشکور ذل (کراچی) نامی ایک شخص نے ”امعان النظر...“ کے نام سے، صحیح مسلم کی ایک حدیث کے خلاف ایک مضمون لکھا جو ماہنامہ دعوت اہل حدیث (سندھ) میں شائع ہوا۔ (شمارہ: ۱۳۷: ۱۳۹۱)

اس کا جواب ابو عمر کاشف خان سلفی (کراچی) نے لکھا اور ثابت کیا کہ صحیح مسلم کی حدیث صحیح ہے اور اسے ضعیف قرار دینا غلط ہے۔

دیکھئے: www.maktabahtulhadith.com

یزید کے بارے میں ایک صحیح حدیث کا دفاع

سہ ماہی رسالہ ”المکرم“ گوجرانوالہ (شمارہ: ۱۷) میں محمد رفیق طاہر (ملتان) اور کفایت اللہ سنابلی (ہندوستان) کا ایک مشترکہ مضمون چھپا ہے، جس میں یزید کے بارے میں ایک صحیح حدیث کو ضعیف، منقطع اور موضوع ثابت کرنے کی ناکام کوشش کی ہے۔ اس کے مدلل جواب کے لئے دیکھئے:

www.maktabahtulhadith.com



نوعیہ الاحکام

سوال و جواب تخریج الاحادیث

حافظ زبیر عثمانی

کیا سیدنا ابن عباس رضی اللہ عنہ نے یزید کی تعریف کی تھی؟

سوال بلاذری نے عبدالرحمن بن معاویہ سے نقل کیا ہے کہ عامر بن مسعود (رضی اللہ عنہ) نے فرمایا: ہم مکہ میں تھے کہ امیر معاویہ (رضی اللہ عنہ) کی وفات کی خبر دینے والا ہمارے پاس سے گزرا تو ہم عبداللہ بن عباس رضی اللہ عنہ کے پاس پہنچے، وہ بھی مکہ ہی میں تھے۔ وہ کچھ لوگوں کے ساتھ بیٹھے ہوئے تھے اور دسترخوان لگایا جا چکا تھا لیکن ابھی کھانا نہیں آیا تھا تو ہم نے ان سے کہا: اے ابوالعباس! ایک قاصد امیر معاویہ (رضی اللہ عنہ) کی وفات کی خبر لایا ہے۔

یہ سن کر عبداللہ بن عباس (رضی اللہ عنہ) کچھ دیر تک خاموش رہے پھر فرمایا: اے اللہ! معاویہ (رضی اللہ عنہ) پر اپنی رحمت وسیع فرما۔ یقیناً آپ ان لوگوں کے مثل تو نہ تھے جو آپ سے پہلے گزر چکے لیکن آپ کے بعد بھی آپ جیسا کوئی نہ دیکھنے کو ملے گا اور آپ کا بیٹا یزید آپ کے خاندان کے صالح لوگوں میں سے ہے۔ اس لئے اے لوگو! اپنی اپنی جگہوں پر رہو اور اس کی بیعت کر کے اطاعت کرو۔ الخ (انساب الاشراف ۵/۳۰۲ ص ۲۱۴۶ دوسرا نسخہ ۵/۲۹۰)

کیا یہ روایت صحیح یا حسن ہے؟ (ایک سائل)

الجواب اس روایت کے راوی ابو الحویرث عبدالرحمن بن معاویہ بن الحویرث الانصاری الزرقي المدنی کے بارے میں حافظ بیہمی نے فرمایا:

”والأكثر على تضعيفه“

اور اکثر (جمہور) نے انھیں ضعیف قرار دیا ہے۔ (مجمع الزوائد ۱/۳۲)

حافظ ابن حجر نے انھیں ”من السادسة“ یعنی چھٹے طبقے میں ذکر کیا ہے۔

(تقریب التہذیب: ۴۰۱۱)

ابو الحویرث عبد الرحمن بن معاویہ کے ضعیف عند الجمہور ہونے کے لئے دیکھئے راقم الحروف کا مضمون: عبد الرحمن بن معاویہ بن الحویرث اور جمہور محدثین (دیکھئے ص ۴۵)
عامر بن مسعود بن اُمیہ بن خلف النخعی رضی اللہ عنہ کے صحابی یا تابعی ہونے میں اختلاف ہے، اگر وہ صحابی ہیں تو عبد الرحمن بن معاویہ کی اُن سے روایت منقطع ہے، کیونکہ حافظ ابن حجر نے لکھا ہے:

”السادسة: طبقة عاصروا الخامسة لكن لم يثبت لهم لقاء أحد من الصحابة كابن جريج“ (مقدمة التقریب ص ۱۵)
اور اگر وہ تابعی ہیں تو عبد الرحمن بن معاویہ کی ان سے ملاقات کا کوئی ثبوت نہیں اور نہ معاصرت ثابت ہے۔

حافظ مزنی نے تہذیب الکمال میں دونوں کے تراجم میں ایک دوسرے سے استادی شاگردی کا تعلق بھی بیان نہیں کیا اور نہ کسی اور کتاب میں ایسی کوئی صراحت ملی ہے، لہذا اس سند میں انقطاع کا شبہ ہے۔

خلاصۃ التحقیق یہ کہ یہ روایت عبد الرحمن بن معاویہ کے ضعف، نیز متصل نہ ہونے کی وجہ سے ضعیف و مردود ہے، لہذا معاصرین میں سے کسی محمد بن ہادی الشیبانی کا اسے حسن قرار دینا صحیح نہیں۔

جو شخص اس روایت کو حسن یا صحیح سمجھتا ہے، اُس پر یہ ضروری ہے کہ وہ عبد الرحمن بن معاویہ کی عامر بن مسعود سے ملاقات یا معاصرت ثابت کرے، نیز عبد الرحمن بن معاویہ کا جمہور کے نزدیک موثق ہونا بھی ثابت کرے، ورنہ علمی میدان میں بے دلیل دعوؤں کی کوئی حیثیت نہیں ہوتی۔ واللہ اعلم

تنبیہ: انساب الاشراف للبلاذری کے موجودہ مطبوعہ نسخے کے بارے میں صحیح تحقیق کی ضرورت ہے کہ کیا واقعی یہی نسخہ بلاذری سے ثابت ہے۔

(۲۶/ مارچ ۲۰۱۳ء)

کیا یزید شرابی اور تارکِ صلوٰۃ تھا؟

❖ سوال ❖ ایک روایت میں آیا ہے کہ

”جب اہلِ مدینہ یزید (بن معاویہ) کے پاس سے واپس آئے تو عبداللہ بن مطیع اور ان کے ساتھی محمد بن حنفیہ کے پاس آئے اور یہ خواہش ظاہر کی کہ وہ یزید کی بیعت توڑ دیں لیکن محمد بن حنفیہ نے ان کی بات سے انکار کر دیا، تو عبداللہ بن مطیع نے کہا:

یزید شراب پیتا ہے، نماز چھوڑتا ہے اور کتاب اللہ کے حکم کی خلاف ورزی کرتا ہے۔

تو محمد بن حنفیہ نے کہا کہ میں نے تو اس میں ایسا کچھ نہیں دیکھا جیسا کہ تم کہہ رہے ہو، جبکہ میں اس کے پاس جا چکا ہوں اور اس کے ساتھ قیام کر چکا ہوں۔

میں نے اس دوران میں اسے نماز کا پابند، خیر کا متلاشی، علم دین کا طالب اور سنت کا ہمیشہ پاسدار پایا۔ تو لوگوں نے کہا: یزید ایسا آپ کو دکھانے کے لیے کر رہا تھا...“ الخ

(البدایہ والنہایہ ۸/۲۳۳، تاریخ الاسلام للذہبی ۵/۲۷۴)

کیا یہ روایت سنداً صحیح ہے؟ (ایک سائل)

❖ الجواب ❖ یہ روایت حافظ ابن کثیر اور حافظ ذہبی دونوں نے بغیر کسی سند کے ساتھ

ابوالحسن علی بن محمد بن عبداللہ بن ابی سیف المدائنی (م ۲۲۴ھ) سے نقل کی ہے۔

مدائنی تو ۲۲۴ھ میں فوت ہوئے اور حافظ ابن کثیر ۷۰ھ میں پیدا ہوئے تھے۔

حافظ ذہبی ۶۷۳ھ میں پیدا ہوئے اور دونوں (ابن کثیر و ذہبی) نے یہ وضاحت و صراحت نہیں کی کہ انھوں نے یہ روایت مدائنی کی کسی کتاب یا کسی دوسری کتاب سے مدائنی کی سند سے نقل کی ہے، لہذا یہ روایت سخت منقطع و بے سند یعنی مردود ہے۔

جناب کفایت اللہ سنابلی صاحب کا یہ کہنا: ”اس روایت کو امام ابن کثیر اور امام ذہبی رحمہما اللہ نے امام مدائنی کی کتاب سے سند کے ساتھ نقل کر دیا ہے...“ بالکل عجیب و غریب ہے۔ سنابلی صاحب کو کس نے بتایا ہے کہ حافظ ابن کثیر اور حافظ ذہبی نے یہ روایت مدائنی کی

فلاں کتاب سے نقل کی ہے؟

حوالہ پیش کریں اور مدائنی کی کتاب کا نام بھی بتائیں کہ اصل کتاب تلاش کر کے یہ روایت دیکھی جاسکے۔

نیز بطور الزام عرض ہے کہ اگر اس روایت کو صحیح تسلیم کیا جائے تو یزید بن معاویہ کا شرابی اور تارک الصلوٰۃ ہونا ثابت ہو جاتا ہے۔

تفصیل اس اجمال کی یہ ہے کہ عبد اللہ بن مطیع بن الاسود رضی اللہ عنہ نے رسول اللہ ﷺ کو دیکھا ہے، یعنی وہ روایت کے لحاظ سے صحابی ہیں۔

انھیں حافظ ابن حبان، ابن الاثیر، ذہبی اور ابن حجر وغیرہم نے صحابہ میں ذکر کیا۔ (دیکھئے کتاب الثقات لابن حبان ۳/۲۱۹، اسد الغابہ ۳/۲۶۲، تجرید اسماء الصحابہ للذہبی ۱/۳۳۵، فتح الباری ۶/۶۱۵ تحت ۳۶۰۲)

حافظ ابن حجر نے تقریب التہذیب میں لکھا ہے: ”لہ رؤیة“ یعنی انھیں روایت حاصل ہے۔ (۳۶۲۶)

حافظ ابن کثیر نے بھی لکھا ہے:

”ولد في حياة رسول الله ﷺ وحنكه و دعاله بالبركة“

آپ رسول اللہ ﷺ کی زندگی میں پیدا ہوئے، آپ (ﷺ) نے انھیں گھٹی دی اور ان کے لئے برکت کی دعا فرمائی۔ (البدایہ والنہایہ ۹/۱۲۶، وفیات ۷۳ھ)

جب صحابی رضی اللہ عنہ فرما رہے ہیں کہ یزید شرابی ہے اور نمازیں بھی ترک کر دیتا ہے تو صحابی کے مقابلے میں تابعی کی بات کون سنتا ہے؟

دوسرے یہ کہ صحابی کی بات میں اثبات ہے اور تابعی کی بات میں نفی ہے اور مشہور اصول ہے کہ نفی پر اثبات مقدم ہوتا ہے۔

ہمارے نزدیک تو یہ روایت ہی ثابت نہیں، لہذا یزید بن معاویہ کا شرابی ہونا یا تارک الصلوٰۃ ہونا ثابت ہی نہیں۔ واللہ اعلم

(۲۶/مارچ ۲۰۱۳ء)

حافظ زبیر علی زئی

ضعیف روایات اور بریلویہ و دیوبندیہ
(ظفر القادری بکھروی بریلوی کے جواب میں)
(قسط: ۲، آخری)

(۲۹) نافع (ثقة تابعی) سے روایت ہے کہ بے شک ابن عمر (رضی اللہ عنہ) جب کسی (جاہل و ناواقف) آدمی کو دیکھتے کہ وہ رکوع سے پہلے اور رکوع سے اٹھ کر رفع یدین نہیں کرتا تو وہ اسے کنکریوں سے مارتے تھے۔

(جزء رفع الیدین للبخاری: ۱۵، صحیح النووی فی المجموع شرح المہذب ۳/۴۰۵)

اس روایت کے بارے میں ترا ب الحق قادری بریلوی نے لکھا ہے:

”یہ روایت سخت مجروح، ضعیف اور ناقابلِ احتجاج ہے۔“ (رسول خدا ﷺ کی نماز ص ۱۰۸)
حالانکہ یہ روایت صحیح ہے۔ ولید بن مسلم صحیحین کے راوی اور جمہور محدثین کے نزدیک ثقة و صدوق ہیں، بلکہ حافظ ابن حجر العسقلانی نے فرمایا: ”متفق علیٰ توثیقہ فی نفسہ و إنما عابوا علیہ کثرة التدلیس والتسویة“ (ہدی الساری ص ۴۵۰)

ولید بن مسلم ثقہ مدلس ہیں لیکن انھوں نے اپنے استاد زید بن واقد سے سماع کی تصریح کر دی ہے اور زید بن واقد نے امام نافع سے سماع کی تصریح کر دی ہے۔ (التمہید ۹/۲۲۳)
یعنی یہ سماع مسلسل ہے، لہذا یہاں تدلیس و تسویہ والا اعتراض بھی مردود ہے۔

اس صحیح روایت کو ترا ب صاحب نے سخت مجروح، ضعیف اور ناقابلِ احتجاج قرار دیا ہے، لہذا بریلویہ کو چاہیے کہ وہ اپنے اصول کی لاج رکھتے ہوئے اس ”ضعیف“ قرار دی ہوئی روایت پر علانیہ عمل کریں۔ کیا خیال ہے!؟

(۳۰) سفیان ثوری کی بیان کردہ ایک روایت میں آیا ہے کہ نبی ﷺ نے وضو کیا اور جرابوں پر مسح کیا اور جوتوں پر مسح کیا۔ (سنن ترمذی ۹۹: وقال: هذا حديث حسن صحيح)

اس روایت کی سند میں سفیان ثوری مدلس ہیں اور سند عن سے ہے، اس کے علاوہ باقی ساری سند صحیح ہے، نیز اسے ابن خزیمہ اور ابن حبان وغیرہما نے بھی صحیح قرار دیا ہے لیکن محمد تقی عثمانی دیوبندی نے کہا: ”اس حدیث کی تصحیح میں امام ترمذی سے تسامح ہوا ہے، چنانچہ محدثین کا اس حدیث کے ضعف پر اتفاق ہے۔“ (درس ترمذی ج ۱ ص ۳۳۶)

اتفاق والی بات غلط ہے۔

یہ تین روایات بطور نمونہ اور مشتے از خروارے پیش کی گئی ہیں جن میں سے بہت سی روایات صحیح اور حسن ہیں، جبکہ آل بریلی اور آل دیوبند قولاً یا عملاً ان روایات کو ضعیف سمجھتے ہیں۔

یاد رہے کہ ان روایات کی سندوں میں کوئی کذاب یا متروک راوی نہیں لہذا بریلویہ و دیوبندیہ کو چاہیے کہ وہ اپنی ان ”ضعیف“ روایات پر عمل کریں اور ان کے مطابق اپنے عقیدے بھی بنائیں۔

ظفر القادری بکھروی بریلوی رضا خانی کی چند عبارات بطور یاد دہانی پیش خدمت ہیں:

۱: ”ضعیف احادیث کا کلی انکار کرنا، انکار حدیث کا دروازہ کھولنا ہے۔ اور منکرین احادیث کی کھلم کھلا حمایت کرنی ہے۔“ (چار یار مصطفیٰ اگست ۲۰۱۲ء ص ۳۱)

۲: ”مگر آج کے یہ نااہل لوگ ضعیف روایات کو جھوٹی روایات کے ساتھ ملا رہے ہیں۔“ (ایضاً ص ۳۲)

۳: ”یہ دین نہیں، بے دینی ہے، یہ سلفیت نہیں، رافضیت ہے، یہ سنت نہیں، بدعت ہے، یہ راستہ مؤمنین کا نہیں بلکہ منکرین حدیث کا ہے۔“ الخ (ایضاً)

۴: ”اسلاف کا طریقہ یہ ہے کہ وہ ضعیف احادیث کو قبول کرتے تھے۔ اور اس پر عمل کرتے تھے۔ امام ابو حنیفہ رحمہ اللہ کا یہ اصول ہے۔ کہ اگر کوئی راوی ظاہر العدالة ہے۔ تو اس کی روایت قبول کی جائے گی۔“ (ایضاً)

اس نام نہاد ”اسلافی طریقے“ کی لاج رکھتے ہوئے اپنی قرار دی ہوئی ضعیف احادیث (جن میں سے تیس حوالے پیش کر دیئے گئے ہیں) کو قبول کریں اور ان پر عمل بھی

کریں، ورنہ اپنے ہی اصول کا جنازہ نہ نکالیں۔

یاد رہے کہ امام ابوحنیفہ کی طرف منسوب مذکورہ اصول ہرگز اُن سے باسند صحیح ثابت نہیں اور نہ آلِ بریلی و آلِ دیوبند میں سے کسی شخص میں ہمت ہے کہ وہ اس اصول کو صحیح یا حسن سند کے ساتھ امام صاحب سے ثابت کر سکے۔ بریلویہ اور دیوبندیہ دونوں فرقے امام ابوحنیفہ کے نام سے بہت سی من گھڑت اور جھوٹی باتیں لوگوں میں پھیلاتے ہیں، حالانکہ امام صاحب ان باتوں سے بری ہیں، لہذا جو شخص بھی امام ابوحنیفہ کے نام سے کوئی قول یا روایت پیش کرے تو اس سے صحیح و ثابت سند کا ضرور مطالبہ کریں۔

ان شاء اللہ دم دبا کر بھاگ جائے گا۔

نیز نافع بن محمود المقدسی (دیکھئے فقرہ نمبر: ۳) کی روایت کے سلسلے میں اس اصول کا جنازہ کیوں نکالا جاتا ہے؟ یہ بے اصولی اور دوغلی پالیسی کی کتنی شرمناک مثال ہے!

۵: ”یہیں سے یہ بات واضح ہوگئی۔ کہ بہت سی وہ روایتیں جن پر محدثین ضعف کا حکم لگاتے ہیں۔ امام ابوحنیفہ رحمہ اللہ کے ہاں وہ صحیح ہیں۔“ (ایضاً ص ۳۲)

یہ بات امام ابوحنیفہ پر بہتان ہے اور وہ اس سے بری ہیں۔

۶: ”جو احادیث محدثین کے اصول پر ضعیف ہوں۔ ان کا ترک کرنا کسی امام کے ہاں ضروری نہیں۔“ (ایضاً ص ۳۲)

۷: ”کہ محدثین کے نزدیک ضعیف حدیث سے حجت پکڑی جاتی تھی۔“ (ایضاً)

۸: ”لہذا ان تمام دلائل کا خلاصہ یہ ہے کہ احادیث ضعیف کا مطلقاً انکار کرنا، انکارِ حدیث ہے۔“ (ایضاً ص ۳۶)

عرض ہے کہ پھر آپ لوگ مذکورہ ”ضعیف احادیث“ اور فقہ بریلویہ کے خلاف دوسری ضعیف روایات پر کیوں عمل نہیں کرتے؟

دوغلی پالیسی اور دورِ خیال چھوڑ دیں، ورنہ یاد رکھیں کہ حساب کتاب کا وقت دور نہیں بلکہ قریب ہے۔

قارئین کرام! تمہیں مثالوں کے بعد دو مزید روایتیں بھی پیش خدمت ہیں:

(۱) سیدنا عبداللہ بن عباس رضی اللہ عنہ سے روایت ہے کہ رکانہ بن عبد یزید نے اپنی بیوی کو ایک مجلس میں تین طلاقیں دیں، پھر وہ بہت زیادہ پریشان ہوئے۔

نبی صلی اللہ علیہ وسلم نے انھیں ایک طلاق قرار دیا اور رجوع کرنے کا اختیار دیا۔

(مسند احمد ۱/۲۶۵ ج ۲۳۸، مسند ابی یعلیٰ الموصلی: ۲۵۰۰)

اس روایت کے بارے میں سرفراز خان صفدر دیوبندی نے لکھا ہے:

”یہ روایت بھی قابل احتجاج نہیں ہے۔۔۔“ (عمدة الاثبات ص ۱۰۹)

یاد رہے کہ اس کے ایک راوی محمد بن اسحاق بن یسار جمہور محدثین کے نزدیک صدوق حسن الحدیث ہیں۔ یعنی حنفی نے لکھا ہے:

ابن الجوزی کا ابن اسحاق پر جرح کرنا کوئی چیز نہیں کیونکہ ابن اسحاق جمہور کے نزدیک بڑے ثقہ راویوں میں سے ہیں۔ (عمدة القاری ۷/۲۷۰، تحقیقی مقالات ۳/۲۹۴)

احمد رضا خان بریلوی نے لکھا ہے: ”ہمارے علمائے کرام قدست اسرار ہم کے نزدیک بھی راجح محمد بن اسحاق کی توثیق ہی ہے۔۔۔“ (فتاویٰ رضویہ ج ۵/۵۹۲)

اس روایت کو عام بریلویہ و دیوبندیہ ہرگز نہیں مانتے، بلکہ طلاق کے مسئلے میں اس کے سراسر خلاف ہیں۔

(۲) امام ابن ابی شیبہ نے فرمایا: ”حدثنا حسین بن محمد قال: حدثنا جریر بن حازم عن عائشة قالت: قولوا خاتم النبیین ولا تقولوا لا نبی بعده“ روایت ہے کہ عائشہ رضی اللہ عنہا نے فرمایا: خاتم النبیین کہو اور یہ نہ کہو کہ آپ کے بعد کوئی نبی نہیں۔

(مصنف ابن ابی شیبہ ۱۰۹/۱۱۰ ج ۲۶۶، دو سر نسخہ ۵/۳۳۷)

جریر بن حازم کی سیدہ عائشہ رضی اللہ عنہا سے ملاقات نہیں، لہذا یہ سند منقطع یعنی ضعیف ہے۔

بریلویہ کا قادیانیت کی اس دلیل کے بارے میں کیا خیال ہے؟

بکھروی بریلوی صاحب نے اپنے مضمون میں کچھ شبہات اور اکاذیب بھی پیش کئے

ہیں، جن کا جواب فقرات کی صورت میں درج ذیل ہے:

۱: ”اور زبیر صاحب نے ناصر الدین البانی کی تقلید میں سنن اربعہ میں سے ضعیف روایات کو اکٹھا کر کے ایک کتاب بھی لکھی ہے۔“ (ضعیف احادیث کا کلی انکار ایک فتنہ ص ۱)
تقلید والی بات کالا جھوٹ اور بہتان ہے۔

۲: باز کے شکار کے بارے میں سنن ترمذی (۱۴۶۷) کی ایک روایت کو بکھروی صاحب نے پیش کر کے لکھا ہے: ”اس روایت پر اہل علم کا عمل ہے۔ سے ثابت ہوا کہ اہل علم ضعیف روایتوں کو قبول کرتے اور اس کی بنیاد پر عمل بھی کرتے تھے۔ یہ اہل علم صحابہ و تابعین، محدثین و فقہاء ہیں۔“ (چاریار مصطفیٰ اگست ۲۰۱۲ء ص ۳۲)

عرض ہے کہ ”والعمل علیٰ هذا“ کا مطلب اس روایت پر عمل نہیں بلکہ اس مسئلے پر عمل ہے۔ یہ حدیث واقعی ضعیف ہے لیکن قرآن مجید سے ثابت ہے کہ الجوارح کا شکار کیا ہوا حلال جانور حلال ہے۔ (دیکھئے سورۃ المائدہ: ۴)

اس آیت کو امام ترمذی نے بھی اسی باب میں ذکر کیا ہے اور خیشمہ بن عبد الرحمن رحمہ اللہ (ثقة تابعی) نے فرمایا: شکر اور باز الجوارح میں سے ہیں۔

(مصنف ابن ابی شیبہ ۵/۳۶۵ ح ۱۹۶۳۸، وسندہ صحیح تفسیر طبری ۴/۳۴۴ ح ۱۱۱۶۷، الھیشم ہوا بن حبیب الصیرفی)

امام زین العابدین علی بن حسین بن ابی طالب رحمہ اللہ نے بھی باز اور شکرے کو الجوارح میں سے قرار دیا۔ (تفسیر طبری: ۱۱۱۶۸، وسندہ حسن، عبد اللہ بن عمر العری عن نافع قوی)

یہ مسئلہ تو قرآن سے ثابت ہو گیا کہ الجوارح (باز وغیرہ) کا شکار حلال ہے، لہذا سنن ترمذی وغیرہ کی ضعیف روایت کی کوئی ضرورت نہیں۔

باز کے شکار کی دو صورتیں ہیں:

۱: شکار زندہ ہو اور باز نے اس میں سے کچھ بھی نہ کھایا ہو، پھر آپ اسے مسنون طریقے سے ذبح کر دیں۔

یہ بلا اختلاف حلال ہے۔

۲: شکار مر جائے یا باز نے اس میں سے کھایا ہو۔

اس کے بارے میں سلف صالحین کے دو مسلک ہیں:

اول: عطاء بن ابی رباح رحمہ اللہ نے فرمایا کہ اگر اس نے اس میں سے کھایا ہو تو اسے نہ کھاؤ۔ (تفسیر طبری ۴/۳۵۰ ح ۱۱۲۰۷، وسندہ صحیح)

دوم: مکحول رحمہ اللہ نے فرمایا: اسے کھاؤ اگرچہ اس نے اس میں سے کھایا ہو۔

(مصنف ابن ابی شیبہ ۵/۳۶۶ ح ۱۹۶۴۴، وسندہ صحیح)

اگر کسی مسئلے میں کتاب وسنت سے واضح دلیل نہ ملے تو اجماع اور آثار دیکھے جاتے ہیں۔

جب اجماع اور آثار صحیحہ ثابتہ سے مسئلہ ثابت ہو گیا تو ضعیف روایات کی ضرورت ہی

کیا ہے؟!

ان دو آثار میں سے جن پر عمل کر لیں، اجتہاد کی وجہ سے عند اللہ ماجور ہوں گے۔ ان شاء اللہ

ہمارے نزدیک دوسرا اثر رائج ہے۔ واللہ اعلم

۳: ایک حدیث میں آیا ہے کہ زندہ جانور سے جو گوشت کاٹا جائے وہ مُردار ہے۔

(سنن ترمذی: ۱۴۸۰، وقال الترمذی: ”حسن غریب...“ صحیح ابن الجارود والحاکم والذہبی)

یہ حدیث بکھروی نے ترمذی کے حوالے سے نقل کر کے لکھا ہے:

”اب محدثین کی اصطلاح کے اعتبار سے یہ حدیث ضعیف ہے۔“ (ص ۳۳)

عرض ہے کہ بکھروی کا اس حدیث پر اعتراض دو وجہ سے باطل و مردود ہے:

اول: توثیق و تصحیح حدیث کے لحاظ سے عبد الرحمن بن عبد اللہ بن دینار کو جمہور محدثین نے

ثقت و صدوق قرار دیا ہے لہذا وہ حسن الحدیث راوی ہیں۔

دوم: مستدرک الحاکم (۴/۲۳۹ ح ۵۹۸۷) میں اس کا ایک صحیح السند شاہد ہے، جسے

حاکم اور ذہبی دونوں نے بخاری اور مسلم کی شرط پر صحیح قرار دیا ہے۔

لہذا حدیث صحیح اور بکھروی اعتراض باطل ہے۔ واللہ

۴: ایک روایت کا مفہوم یہ ہے کہ جو شخص اپنے رشتہ دار کی غلامی میں آجائے تو وہ آزاد

ہے۔ (دیکھئے سنن ترمذی: ۱۳۶۵، سنن ابی داؤد: ۳۹۴۹)

اسے ابن الجارود (۹۷۳) حاکم (۲۱۴/۲) اور ذہبی نے صحیح قرار دیا ہے اور سنن ابن ماجہ (۲۵۲۴) والی روایت بذات خود حسن لذاتہ ہے، لہذا امام ترمذی کا اسے خطا قرار دینا بذات خود خطا ہے۔

عاصم الاحول نے قتادہ کی متابعت کر رکھی ہے اور حسن بصری کی سیدنا سمرہ بن جندب رضی اللہ عنہ سے حدیث صحیح ہوتی ہے، کیونکہ یہ کتاب سے روایت ہے اور کتاب پر جرح ثابت نہ ہو تو کتاب سے روایت صحیح ہوتی ہے۔

یہ کل تین روایات تھیں جو بکھروی نے پیش کیں اور آپ نے ان کی تحقیق دیکھ لی، لہذا عرض ہے کہ ”فیوض النبوی“ کے نام سے بکھروی صاحب جو ”موتی“ بکھیر رہے ہیں، علمی میدان میں ان کی کوئی حیثیت نہیں بلکہ بریلویت کی گرتی ہوئی دیواروں کو سہارا دینے کی ناکام کوشش ہے۔

۵: بکھروی صاحب نے امام ابو داؤد کے سکوت کا تذکرہ بھی کیا ہے، حالانکہ رفع یدین اور فاتحہ خلف الامام وغیرہا مسائل کے سلسلے میں بریلویہ و دیوبندیہ دونوں فرقے سکوتِ ابی داؤد سے استدلال نہیں کرتے بلکہ اہل حدیث کی بیان کردہ کئی احادیث پر جرح کر دیتے ہیں اور اس طریقے سے اپنے ہی پاؤں پر کلہاڑی مار کر ضعیف روایت کی حجیت کے اصول کے پر نچے اڑا دیتے ہیں۔

۶: بکھروی صاحب نے صحیح بخاری (۶۵۴۱) میں اسید بن زید (ایک ضعیف راوی) کی نشاندہی کی ہے۔

عرض ہے کہ یہ راوی صحیح بخاری کے اصول و بنیادی روایتوں کا راوی نہیں بلکہ اس کی صحیح بخاری میں صرف ایک روایت ہے اور وہ بھی متابعات میں ہے۔ اسید نے یہ حدیث امام ہشیم بن بشیر سے بیان کی اور یہی حدیث درج ذیل راویوں نے بھی اسی طرح امام ہشیم سے بیان کی ہے:

۱: سرج بن العثمان (مسند احمد ۱/۲۷۱ ح ۲۴۳۸)

۲: شجاع بن مخلد الفلاس (زوائد مسند احمد ۱/۲۷۱ ح ۲۴۴۹)

۳: سعید بن منصور (صحیح مسلم: ۲۲۰/۵۲۷)

۴: زکریا بن یحییٰ زحمویہ (شعب الایمان للبیہقی: ۱۱۶۳، کتاب الایمان لابن منده: ۹۸۲)

اتنی متابعات صحیحہ کے بعد بھی اسید بن زید کی اس روایت پر اعتراض کرنا بڑا ظلم ہے۔

اگر کہا جائے کہ امام بخاری رحمہ اللہ نے اس ضعیف راوی کو کیوں اہمیت دی؟

تو اس کا جواب یہ ہے کہ وہ اسے ضعیف نہیں بلکہ صدوق سمجھتے تھے اور اس کی تائید اس سے

بھی ہوتی ہے کہ وہ کتاب الضعفاء میں اسید بن زید کو نہیں لائے۔ (نیز دیکھئے التاریخ الکبیر ۲/۱۵)

ہم تو جمہور محدثین کے پابند ہیں، لہذا اس راوی کو ضعیف اور صحیح بخاری میں اس کی

بیان کردہ حدیث کو متابعات و شواہد کی وجہ سے صحیح سمجھتے ہیں۔ والحمد للہ

۷: بکھروی صاحب نے صحیح بخاری کی ایک معلق روایت (قبل ح ۳۵۱) کے بارے

میں لکھا ہے: ”امام بخاری کے نزدیک یہ روایت ضعیف ہے۔“ (چار یار مصطفیٰ ص ۳۵)

عرض ہے کہ یہ حدیث سنن ابی داؤد (۶۳۲) وغیرہ میں ہے اور اسے ابن خزمیہ

(۷۷۸، ۷۷۷) ابن حبان (۲۲۹۱) حاکم (۲۵۰/۱) اور ذہبی نے صحیح قرار دیا ہے، نیز

ابوداؤد نے سکوت (!) کیا ہے۔

اس کے راوی موسیٰ بن ابراہیم بن عبد الرحمن الحزومی جمہور کے نزدیک موثق ہونے

کی وجہ سے صدوق حسن الحدیث ہیں، لہذا یہ حدیث حسن ہے اور امام بخاری کا اسے ضعیف

قرار دینا صحیح نہیں۔

۸: ایک حدیث میں آیا ہے کہ جو شخص وضو کرتے وقت بسم اللہ نہیں پڑھتا اُس کا وضو نہیں

ہوتا۔ (سنن ترمذی وغیرہ)

اس حدیث کے بارے میں بکھروی نے لکھا ہے: ”یہ روایت ضعیف ہے۔“

(چار یار مصطفیٰ اگست ۲۰۱۲ء ص ۳۶)

حالانکہ اس مسئلے میں سنن ابن ماجہ (۳۹۷) اور مسند احمد (۴۱/۳) کی حدیث حسن لذاتہ ہے اور بوسیری نے بھی اسے حسن قرار دیا ہے۔

۹: آمین بالجہر کے بارے میں بکھروی نے تالیس و تلبیس سے کام لیتے ہوئے سنن ابن ماجہ (۸۵۳) کی ایک ضعیف روایت نقل کی اور لکھا ہے: ”مگر غیر مقلدین کے عوام اور ان کے محدثین و محققین نے اس ضعیف حدیث کو قبول کیا ہے۔ کیونکہ اپنے مطلب کی ہے۔“

(ایضاً ص ۳۶)

عرض ہے کہ اہل حدیث یعنی اہل سنت نے اس روایت کو قبول نہیں کیا بلکہ رد کر دیا ہے۔ (دیکھئے انوار الصحیفہ ص ۴۶ ح ۹۳۴، ص ۴۰۸ ح ۸۵۳)

نیز یاد رہے کہ اس روایت پر امام ابو داؤد نے سکوت (!!) فرمایا ہے۔ (دیکھئے ح ۹۳۴) ہم جن دلائل کی وجہ سے آمین بالجہر کے قائل و فاعل ہیں ان میں سے بعض درج ذیل ہیں:

(۱) سیدنا وائل بن حجر رضی اللہ عنہ نے رسول اللہ صلی اللہ علیہ وسلم کے پیچھے نماز پڑھی ”فجهر بآمین“ پس آپ نے آمین بالجہر کہی۔ (سنن ابی داؤد: ۹۳۳ و سکت علیہ وسندہ حسن لذاتہ)

(۲) سیدنا ابن الزبیر رضی اللہ عنہ اور ان کے مقتدی اونچی آواز میں آمین کہتے تھے۔

(دیکھئے صحیح بخاری قبل ح ۸۰، القول المتین ص ۴۷)

اس کے خلاف کسی صحابی سے کچھ بھی ثابت نہیں، لہذا یہ اجماع ہے۔

(۳) عکرمہ مولیٰ ابن عباس رحمہ اللہ نے فرمایا: میں نے لوگوں کو اونچی آواز سے آمین کہتے ہوئے پایا۔ (مصنف ابن ابی شیبہ ۲/۴۲۵ و سندہ حسن، القول المتین ص ۵۳)

(۴) یہود کے حسد والی حدیث (دیکھئے سنن ابن ماجہ: ۸۵۶ و سندہ صحیح و صحیح المنذری و البوسیری) تفصیل کے لئے میری کتاب: القول المتین فی الجہر بالتائین پڑھ لیں اور اہل حدیث کے خلاف ”غیر مقلدین“ کا ناپسندیدہ لفظ استعمال کر کے جھوٹا پروپیگنڈا نہ کریں۔

۱۰: بکھروی نے لکھا ہے: ”...ظہر کی نماز سارا سال اول وقت میں پڑھتے ہیں۔ جامع ترمذی ۱/۲۹۲ رقم ۱۵۵ ایک روایت ہے۔ یہ ضعیف روایت ہے۔ اس کو ناصر الدین البانی

نے بھی ضعیف کہا ہے۔ اس کی سند میں ایک راوی حکیم بن جبیر ہے۔ محدثین نے اس پر سخت کلام کیا ہے۔“ (ایضاً ص ۳۶)

عرض ہے کہ اس روایت کے الفاظ درج ذیل ہیں:

”ما رأيت أحداً كان أشدَّ تعجلاً للظهور من رسول الله ﷺ ولا من أبي

بكر ولا من عمر.“ (سنن ترمذی ص ۵۷ وقال في حكيم بن جبیر: ”ولم يريحي بحديثه بأساً“)

عرض ہے کہ حکیم بن جبیر کا اس روایت میں تفرّد نہیں بلکہ سفیان ثوری عن منصور عن ابراہیم کی سند سے بھی یہ روایت موجود ہے۔ (دیکھئے السنن الکبریٰ للبیہقی ۱/۴۳۷)

نیز اس کے کئی شواہد بھی ہیں۔ مثلاً:

(۱) ام سلمہ رضی اللہ عنہا نے فرمایا: ”كان رسول الله ﷺ أشدَّ تعجلاً للظهور منكم...“ (سنن ترمذی: ۱۶۱، وسندہ صحیح، مسند احمد ۶/۲۸۹، ۳۱۰)

(۲) سنن ابی داود (۳۹۹ وسندہ حسن)

(۳) صحیح مسلم (۱۲۰۵-۱۲۰۶/۶۱۹)

(۴) ایک حدیث میں آیا ہے کہ اول وقت نماز پڑھنا سب سے افضل عمل ہے۔

(صحیح ابن خزیمہ ۱/۱۶۹ ح ۳۲۷، صحیح ابن حبان: ۴۲۸، صحیح الحاكم ۱/۱۸۸-۱۸۹ ح ۶۷۷، ووافقه الذہبی)

نیز دیکھئے میری کتاب: ہدیۃ المسلمین (ص ۵۲۱)

ان شواہد صحیحہ کے ساتھ ترمذی والی روایت بھی حسن ہے اور اہل حدیث کا عمل احادیث صحیحہ پر ہے لہذا حکیم بن جبیر کی روایت سے ان پر اعتراض غلط ہے۔

ویسے عرض ہے کہ اگر سنن ترمذی والی حدیث آپ لوگوں کے نزدیک ضعیف ہے تو آپ اس پر عمل کیوں نہیں کرتے؟ ضعیف روایات کا دفاع بھی اور پھر اپنی ضعیف کردہ روایات پر عمل نہ کرنا عجیب دوغلی پالیسی ہے۔

آخر میں بکھروی صاحب، تمام بریلویہ اور دیوبندیہ کے اُن اشخاص کی ”خدمت“ میں عرض ہے جو کہ ضعیف روایات کو حجت سمجھتے ہیں اور کہتے ہیں: ”احادیث ضعیفہ کا مطلقاً انکار

کرنا، انکا حدیث ہے۔“

وہ بسم اللہ کریں اور اس مضمون میں مذکورہ تمام احادیث (جنہیں یہ لوگ ضعیف سمجھتے ہیں) پر عمل کریں، ورنہ اپنے ہی اصول کے مطابق منکرین حدیث میں اپنا نام درج کروادیں۔

جب وہ ان ضعیف روایات پر عمل کریں گے تو ان شاء اللہ ہم ان کی ”خدمات“ میں صحیح و حسن لذاتہ روایات بھی پیش کر دیں گے جن پر یہ لوگ قطعاً عمل نہیں کرتے، بلکہ بعض احادیث صحیحہ کو ضعیف باور کرانے کی کوششوں میں جُتے ہوئے ہیں۔ وما علینا إلا البلاغ (۲۶/شوال ۱۴۳۳ھ بمطابق ۱۲ ستمبر ۲۰۱۲ء)

ضعیف + ضعیف والی ”حسن لغیرہ“ کے قائلین کے لئے لمحہ فکریہ!

جو لوگ ضعیف + ضعیف والی روایات کو ”حسن لغیرہ“ قرار دے کر حجت سمجھتے ہیں اور نام نہاد جماع کا دعویٰ کرتے ہیں، اُن سے مطالبہ ہے کہ

۱: وہ پہلے اپنی اس نام نہاد ”حسن لغیرہ“ روایت کی واضح تعریف لکھیں۔

۲: پھر خیر القرون کے غیر متساہل محدثین کرام سے اس کا حجت ہونا صراحۃً ثابت کریں۔

۳: ایسی تین روایات بطور مثال پیش کریں، جنہیں متقدمین محدثین نے یہ کہہ کر قبول کیا کہ یہ سب روایتیں ضعیف ہیں لیکن باہم مل کر ”حسن لغیرہ“، یعنی حجت (!) بن گئی ہیں۔

۴: ماہنامہ الحدیث حضور میں شائع شدہ درج ذیل تین تحقیقی مضامین کا مکمل و مدلل جواب لکھیں:

☆ تلک الغرائیق کا قصہ اور اس کا رد (شمارہ: ۸۳ ص ۲۱-۳۵)

☆ ابن حزم اور ضعیف + ضعیف کی مروّجہ حسن لغیرہ کا مسئلہ؟ (شمارہ: ۸۶ ص ۹-۱۸)

☆ محدثین کرام اور ضعیف + ضعیف کی مروّجہ حسن لغیرہ کا مسئلہ؟ (شمارہ: ۸۷ ص ۳۵-۴۷)

حافظ ندیم ظہیر

مقالہ ”حسن لغیرہ“ پر ایک نظر

(قسط نمبر ۲)

”بعض کا بعض سے مل کر تقویت حاصل کرنا“

اس اصطلاح کا استعمال اگرچہ ضعیف + ضعیف = حسن لغیرہ کے قائلین کے ہاں ہوتا ہے، لیکن ساتھ ہی اس میں اضطراب بھی پایا جاتا ہے جو اس اصطلاح کے کمزور اور ناقابل اعتبار ہونے کی طرف واضح اشارہ ہے۔

ہمارے فاضل بھائی نے لکھا ہے: ”امام بیہقی رحمہ اللہ فرماتے ہیں: ”إذا ضم بعضها إلى بعض قويت“ (بیہقی: ۲/۴۱۶، ۵/۳۱۵) ”جب بعض بعض سے ملتا ہے تو تقویت حاصل کر لیتا ہے۔“ (مقالات اثریہ ص ۶۶)

امام بیہقی رحمہ اللہ درج بالا عبارت سے متصل فرماتے ہیں: ”و كأنها لم تثبت عند الشافعي رحمه الله حين قال: ولا يتبين لي في بول الصبي والجارية فرق من السنة الثابتة، و إلى مثل ذلك ذهب البخاري و مسلم“

(السنن الکبریٰ ۲/۴۱۶)

جب امام شافعی رحمہ اللہ نے فرمایا: مجھے کسی ثابت سنت سے بچے اور بچی کے پیشاب میں فرق معلوم نہیں تو گویا ان کے نزدیک وہ روایت (بعض کا بعض سے ملنے کے باوجود) ثابت نہیں اور یہی رجحان امام بخاری اور امام مسلم رحمہما اللہ کا ہے۔

ایک محتاط رائے کے مطابق یہ اصطلاح سب سے پہلے امام بیہقی رحمہ اللہ نے بیان کی ہے اور امام بیہقی مشہور متساہل ہیں، نیز امام بیہقی نے خود اپنی اصطلاح کی تردید جلیل القدر ائمہ دین سے نقل کر کے اس کی حیثیت واضح کر دی ہے۔

محترم ضعیب صاحب نے بیہقی ہی کا ایک حوالہ اور نقل کیا ہے، لیکن وہ انھیں مفید نہیں کیونکہ وہ ”بعض کا بعض ثابت“ سے مل کر تقویت حاصل کرنا ہے۔

(دیکھئے السنن الکبریٰ للبیہقی ۵/۳۱۵)

اور ان کا مقصود تو ضعیف + ضعیف سے تقویت (!) ہے۔

ہمارے فاضل بھائی نے لکھا: ”حافظ ابن حجر رحمہ اللہ فرماتے ہیں: ”إِذَا ضُمَّ إِلَيْهِ حَدِيثُ

أَبِي ذَرٍّ وَ أَبِي الدَّرْدَاءِ قَوِي، وَ صُلِحَ لِلْإِحْتِجَاجِ بِهِ“ (فتح الباری ۳/۵۴، ۴۹۸)

”جب اس کے ساتھ حضرت ابو ذر، حضرت ابو الدرداء رضی اللہ عنہما کی حدیث مل گئی تو وہ قوی ہو گئی

اور اس سے احتجاج درست ہو گیا۔“ (مقالات اثریہ ص ۶۶)

ہم حافظ ابن حجر رحمہ اللہ ہی کی تحریر سے واضح کرنا چاہیں گے کہ یہ اصطلاح ان کے

ہاں کس قدر معتبر ہے؟

حافظ ابن حجر رحمہ اللہ نے درج بالا تینوں روایتیں اپنی کتاب التلخیص الحبیر میں نقل کر

کے حسب ترتیب فرمایا: ”قلت: و إسناده ضعيف. و في الباب: عن أبي ذر رواه

البيهقي، و عن أبي الدرداء رواه الطبراني، و إسنادهما ضعيفان“

میں کہتا ہوں: (حدیث انس رضی اللہ عنہ) اور اس کی سند ضعیف ہے۔ اس باب میں حدیث ابو ذر

رضی اللہ عنہ جسے بیہقی نے روایت کیا اور حدیث ابو الدرداء رضی اللہ عنہ جسے طبرانی نے روایت کیا ہے بھی ہیں

اور ان دونوں کی سندیں ضعیف ہیں۔ (التلخیص الحبیر ۲/۵۰، ۵۱)

حافظ ابن حجر رحمہ اللہ نے ہر ایک روایت کو ضعیف قرار دے کر ثابت کر دیا ہے کہ

ضعیف + ضعیف کی یہ اصطلاح ناقابل اعتبار ہے۔ یاد رہے کہ انھوں نے یہاں ان تینوں

روایتوں کو رد کر کے صحیح مسلم کی حدیث سے استدلال کیا ہے۔

یہ بات بھی قارئین کے لئے فائدے سے خالی نہیں ہوگی کہ ان روایات کے بارے

میں امام بیہقی رحمہ اللہ نے فرمایا: ”و في إسناده نظر“ اس کی اسناد میں نظر (ضعف)

ہے۔ (السنن الکبریٰ ۳/۴۸)

”حسن مجازی“

محترم خبیب صاحب نے علامہ سخاوی کی ایک عبارت سے حسن مجازی کی اصطلاح کشید کرنے کی کوشش کی ہے۔ (دیکھئے مقالات اثریہ ص ۶۷)

ہم ان سے پھر یہی عرض کریں گے کہ کسی بھی نام سے (ضعیف + ضعیف کی) عمارت کھڑی کر لیں، لیکن اگر بنیاد کمزور ہو تو وہ گر جاتی ہے۔ ع

شاخ نازک پہ جو آشیانہ بنے گا وہ ناپائیدار ہوگا

نیز اس عبارت میں ضعیف + ضعیف = حسن لغیرہ کے قائلین کے لئے لمحہ فکریہ ہے کہ اتنی تگ و دو کے بعد بھی اسے ضعیف کے مراتب سے باہر نہیں نکال سکے!!

”یعضد جیسے صیغوں کا استعمال“

ہم حسن لغیرہ کے مترادف الفاظ کے بارے میں کافی تصریحات بیان کر چکے ہیں۔ اسی طرح یہ بھی واضح رہے کہ یعضد وغیرہ کا مطلق استعمال ضعیف + ضعیف = حسن لغیرہ پر کرنا کم فہمی کی دلیل ہے، کیونکہ محدثین و فقہاء نے اس کا استعمال مختلف مواقع پر مختلف معنی و مفہوم میں کیا ہے۔ دور مت جائیئے محترم خبیب صاحب نے حافظ ابن حجر رحمہ اللہ کا جو حوالہ دیا ہے اس میں تو حافظ ابن حجر رحمہ اللہ حدیث کو حسن لذاتہ ثابت کرنے کے بعد ”یعضد بعضها بعضاً“ کے ذریعے سے اسے صحیح لغیرہ بنا رہے ہیں۔ (دیکھئے فتح الباری ۲/۴۷۲)

اسی طرح بعض محدثین نے ایک روایت کی تائید میں دوسری روایت کو بیان کرنے کے لئے بھی اس کا استعمال کیا ہے۔

امام ابن عبد البر رحمہ اللہ (متوفی ۴۶۳ھ) ایک حدیث کے بارے میں فرماتے ہیں:

”و هذا إسناد حسن صحيح ، وهو يعضد ما تقدم“ اس کی سند حسن صحیح ہے اور یہ پہلی حدیث کی مؤید (شاہد) ہے۔ (التمہید ۲/۱۶۲)

اس سلسلے میں ہمارے نزدیک محدثین کی یہی تشریح رائج ہے۔

تقویت کے قابل ضعف؟؟

خبیب صاحب لکھتے ہیں: ”جس حدیث میں ہلکا ضعف ہو تو وہ حدیث تقویت حاصل کرنے کی لیاقت رکھتی ہے اور خفیف ضعف کا خلاصہ درج ذیل ہے:

(۱) راوی کا حافظہ کمزور ہونا۔ (سوء حفظ ہونا) (۲) مرسل حدیث ہو.....“

(مقالات اثریہ ص ۶۸)

یقیناً مضبوط شاہد یا متابعت کے ذریعے سے یہ ضعف زائل ہو سکتا ہے، لیکن اگر اس سے مراد وہی ضعیف + ضعیف = حسن لغیرہ والا کلیہ ہے تو یہ محل نظر ہے۔

اس سلسلے میں ہم چند ایک مثالیں پیش خدمت کرتے ہیں:

☆ صلاة التبیح کے بارے میں حسن لذاتہ حدیث کے علاوہ تقریباً ۹ طرق (معمولی) ضعف والے ہیں، لیکن محدثین کی ایک جماعت نے درج بالا اصول کو خاطر میں نہ لاتے ہوئے اس حدیث کو ضعیف ہی قرار دیا ہے۔

امام احمد بن حنبل رحمہ اللہ نے فرمایا: ”لیس فیہا حدیث یثبت“ اس بارے میں کوئی حدیث ثابت نہیں۔ (مسائل احمد و اسحاق: ۳۳۵۳)

نیز فرمایا: ”لم تثبت عندی صلاة التبیح“ میرے نزدیک صلاة التبیح ثابت نہیں۔ (مسائل احمد: ۳۱۵)

امام ابو جعفر العقلی رحمہ اللہ نے فرمایا: ”ولیس فی صلاة التبیح حدیث یثبت“ نماز تبیح کے بارے میں کوئی حدیث ثابت نہیں۔ (کتاب الضعفاء للعقلی ۱/۳۵۹ ت ۵۷۵)

امام ابن تیمیہ نے اس کی شدید تردید کی ہے۔ (منہاج السنۃ ۴/۱۱۶)

مولانا عبد الرحمن مبارکپوری رحمہ اللہ نے فرمایا: ”والحق: أن طرقہ کلہا ضعیفہ“ حق یہی ہے کہ اس کے تمام طرق ضعیف ہیں۔ (تحفۃ الاحوذی ۲/۶۲۰)

تنبیہ: سنن ابی داود (۱۲۹۷) والی حدیث ہمارے نزدیک حسن لذاتہ ہے کیونکہ موسیٰ بن عبد العزیز جمہور کے نزدیک حسن الحدیث ہیں، البتہ بعض علماء نے انھیں مجہول قرار دے کر اس روایت کو ضعیف کہا ہے جس سے واضح ہو جاتا ہے کہ ان کے نزدیک ”ضعف“ ضعف سے تقویت حاصل کرنے کی لیاقت نہیں رکھتا۔

☆ اس سلسلے میں کئی مثالیں پیش کی جاسکتی ہیں، مثلاً عیدین میں زائد تکبیریں وغیرہ۔ امام حاکم اور حافظ ذہبی رحمہما اللہ نے حدیث عائشہ، ابن عمر، ابو ہریرہ اور عبد اللہ بن عمرو رضی اللہ عنہم کے طرق کو فاسدہ قرار دیا ہے۔ دیکھئے المستدرک للحاکم (۱/۱۹۸)

لیکن ہم یہاں واضح کرنا چاہتے ہیں کہ خود خبیص صاحب کے ہاں بھی یہ ضعف خفیف نہیں بلکہ شدید ہے اور تقویت حاصل کرنے کی لیاقت نہیں رکھتا۔

خبیص صاحب لکھتے ہیں: ”خفیف ضعف کا خلاصہ درج ذیل ہے:

راوی کا حافظہ کمزور ہونا۔ (سوء حفظ ہونا)“

اب اپنی اس بات کا رد اپنے ہی قلم سے کس طرح کرتے ہیں؟ ملاحظہ ہو:

”ضعف کا پہلا سبب: سوء حفظ: ان کے سبب الحفظ ہونے کی بنا پر ہی حافظ ابو زرعہ الرازی رحمہ اللہ نے انھیں ردی الحفظ قرار دیا ہے۔“ (مقالات اثریہ ص ۵۲۹)

قارئین کرام آگاہ رہیں کہ خبیص صاحب شواہد کا رد کر رہے ہیں جس میں ضعف کا پہلا سبب ہی سوء حفظ کو قرار دیا گیا ہے۔

خبیص صاحب نے خفیف ضعف میں مرسل حدیث کا بھی ذکر کیا ہے، جبکہ صورت حال یہ ہے کہ مولانا ارشاد الحق اثری حفظہ اللہ تو صحابی کی مرسل کو بھی لائق التفات نہیں جانتے۔ دیکھئے تنقیح الکلام (ص ۳۰۹)

خود خبیص صاحب نے کئی بار مرسل کو بطور جرح پیش کیا ہے۔ لکھتے ہیں:

”تیسری علت: حجاج کی مرسل روایت“ نیز لکھا ہے: ”اس سند میں دوسری علت یہ ہے کہ

کثیر بن مرہ اسے مرسل بیان کرتے ہیں“ (مقالات اثریہ ص ۵۲۷، ۵۲۶)

اہل علم پر یہ حقیقت مخفی نہیں کہ خبیب صاحب نے کس طرح اپنے ہی اصولوں کی قربانی دے کر نصف شعبان والی روایت کو ضعیف قرار دیا ہے، حالانکہ ضعیف + ضعیف = حسن وغیرہ کے قائلین میں سے بعض اسے حسن کہہ چکے ہیں۔

خبیب صاحب ”تقویت کے قابل ضعف“ ہی میں لکھتے ہیں: ”جس راوی کو غلطی اور خطا سے موصوف قرار دیا گیا ہو“ (مقالات اثریہ ص ۶۹)

لیکن خود موصوف نے عبد اللہ بن لہیعہ کے بارے میں جو قلمکاری کی ہے وہ نہ صرف درج بالا عبارت کی تردید ہے بلکہ استاذ محدث اثری اور خبیب صاحب کے فکری تضاد کی واضح مثال ہے۔

مولانا ارشاد الحق اثری حفظہ اللہ عرصہ دراز سے عبد اللہ بن لہیعہ کا دفاع کرتے آرہے ہیں اور متابعت میں ابن لہیعہ کی روایت کو حجت قرار دیتے ہیں۔

(دیکھئے توضیح الکلام ۲/۱۳۱، نسخہ جدیدہ ص ۱۹۰، تنقیح الکلام ص ۳۵۷، اعلاء السنن فی المیزان ص ۲۲۵ وغیرہ)

”مقالات محدث مبارکپوری“ جو مولانا ارشاد الحق اثری اور خبیب صاحب کی مراجعت سے مطبوع ہے، اس کتاب (ص ۲۱۸) میں محدث مبارکپوری رحمہ اللہ، ابن لہیعہ کی روایت بطور شاہد و مؤید بیان کر رہے ہیں۔ ہم پوچھنا چاہیں گے کہ یہاں خاموشی... کس بات کی پردہ داری ہے؟ یا پھر جو چاہے آپ کا حسن کرشمہ ساز کرے!

قارئین کرام! ہماری ان گزارشات سے یہ بات اظہر من الشمس ہے کہ نہ صرف محدثین بلکہ خود خبیب صاحب کے نزدیک بھی ضعف، ضعف سے تقویت حاصل کرنے کی لیاقت نہیں رکھتا۔ [جاری ہے۔ ان شاء اللہ]

انٹرنیٹ پر حافظ زبیر علی زئی حفظہ اللہ اور مکتبۃ الحدیث حضور سے رابطے کے لئے دیکھئے:

www.maktabahtulhadith.com

www.facebook.com/maktabahtulhadith

maktabahtulhadith@gmail.com

حافظ زبیر علی زئی

جنات کے نام: حرزِ ابی دجانہ والی روایت موضوع ہے

کسی ”خانقاہ شریف“ سے عطاء اللہ (دیوبندی) نے ”حرزِ ابی دجانہ رضی اللہ عنہ جنات کے نام“ سے دو صفحات کا ایک مضمون لکھا ہے جو دیوبندیوں کے ”مجلد المصطفیٰ بہاولپور“ کی اشاعت ۳۵ (ربیع الاول ربیع الثانی ۱۴۳۴ھ) میں ص ۲۶-۲۷ پر شائع ہوا ہے اور اس کا عکس درج ذیل ہے:

ربیع الثانی ۱۴۳۴ھ

روایتی اعمال

مولانا عطاء اللہ
خانقاہ شریف

حرزِ ابی دجانہ

جنات کے نام

محکم اساتیت علیہ السلام کا ایک نسخہ

سیدنا حضرت ابی دجانہ فرماتے ہیں کہ میں ایک دن رسول اللہ ﷺ کی خدمت میں حاضر ہوا اور عرض کیا یا رسول اللہ آج رات میں نے ایک آواز سنی، بجلی کی آواز کی طرح، کبھی وہ آواز کسی کی جہنمیت کی طرح سنائی دیتی اور بجلی جیسی چمک دیکھی۔

میں نے جب سرائیا تو دیکھا کہ ایک سیاہ سایہ میرے گھر کے گھن کے اوپر کی جانب بڑھ رہا ہے۔

تو میرے دیکھتے اس نے میری جانب ایک انگارہ پھینکا جیسے کہ آگ کی چمک رہی ہے۔ تو رسول اللہ ﷺ نے حضرت علیؓ کو کچھ کر فرمایا علمِ اودات لا اور پھر یہ دعا لکھی۔

حضرت ابی دجانہ فرماتے ہیں کہ میں نے وہ دعا لی اور تعویذ بنا کر رات کو اپنے گھسے میں رکھا اور سو گیا۔ تو پوری رات جن

کے رونے کی آواز آتی رہی، اور میں نے سن کر یہ کہتے ہوئے بھی سنا کہ اے ابودجانہ! تم نے تو اس تعویذ سے جلا دیا۔ اسے بتا لو تو میں وعدہ کرتا ہوں کہ آئندہ کبھی بھی تمہارے گھر بلکہ تمہارے پردوں میں بھی کسی کے گھر بلکہ جہاں یہ نقش ہوگا وہاں اس مکان میں بھی نہیں آؤں گا۔

وہ دعا یہ ہے:

بِسْمِ اللَّهِ الرَّحْمَنِ الرَّحِيمِ. هَذَا كِتَابُ
مِنْ مُحَمَّدٍ رَسُولِ رَبِّ الْعَالَمِينَ إِلَى مَنْ
يُطَرِّقُ الْبَارِ مِنْ الْقَمَارِ وَالْزَّوَارِ وَلَا طَارِفًا
يُطَرِّقُ بِخَيْرٍ. أَمَّا بَعْدُ فَإِنَّا وَلَكُمْ بِنِي الْحَيِّ
سِبْغَةً فَإِن كُنْتُمْ عَاشِقًا فَمُرُّوا لَهَا فَوَاجِرًا
مُتَحَبِّبًا فَهَذَا كِتَابُ اللَّهِ يُنْطَقُ عَلَيْهِ
وَعَلَيْكُمْ بِالْحَيِّ إِنَّا كُنَّا نَسْتَسْبِحُ مَا كُنْتُمْ
تَعْمَلُونَ وَوَسَّلْنَا بَيْنَكُمْ وَمَا تَكُونُونَ أَتْرُكُوا
صَاحِبِ كِبَرٍ هَذَا وَأَنْطَلِقُوا إِلَى عِبَادَةِ
الْأَصْنَامِ وَاللَّيْلِ مَنْ تَزْعُمُ أَنَّ مَعَ اللَّهِ الْآخِرَ لَا
إِلَهَ إِلَّا هُوَ كُلُّ خَسْرٍ خَالِكٌ إِلَّا وَجْهَهُ، لَهُ
الْحُكْمُ وَاللَّهُ يُزْجِعُونَ حَتْمَ لَا يَنْصُرُونَ حَتْمَ
عَسَى تَعْرِفُوا أَغْدَاً اللَّهُ وَتَلَقَّ حُجَّةَ اللَّهِ وَلَا
خَوَلَّ وَلَا قُوَّةَ إِلَّا بِسَالَةِ الْعَلِيِّ الْعَظِيمِ،
فَسَبِّحْهُمْ بِحَمْدِ اللَّهِ، وَهُوَ الشَّيْخُ الْعَظِيمُ.

مَدَامُ السَّيِّدِ

تفصیل کے ساتھ اس مضمون کا جواب دے گا اور اس کا جواب دے گا (ایسا اور)

ربیع الاول ۱۴۳۲ھ

روحانی اعمال



دیں۔

اس نقش کے فوائد

[۱] اگر صاف صاف لکھ کر مکان کی دیوار پر چسپاں کر دیا [۱۰] اگر کوئی مریض گلے میں تعویذ نہ دے تو اس کے جانے۔ تو جنت کے شہ سے وہ چار دیواری اور مکان محفوظ رہتا سر کے بالوں سے باندھ دیں۔

۴۔ [۱۱] اگر کسی مرد یا عورت پر جن عاشق ہو جائے اور وہ جان جو آدی جنت کو دیکھ کر ڈرتا ہو یا اس کو نظر آتے ہوں نہ چھوڑتا ہو تو یہ تعویذ استعمال کیا جائے۔ ۱۔ پانچ، ۲۔ تینے میں تو اس کو لکھ کر تینے کے نیچے رکھ دیں۔ رکھیں ۳۔ لٹکا دیں۔

[۳] یا اس کو لکھ کر دیکھ لیا کرے خوف کے وقت۔ اس کو خزانہ دجانی کہتے ہیں اس کو کئی مغربی نے سند اگر مریض کی آنکھ بند ہو جائے تو اس کی پیشانی پر رکھ کے ساتھ بیان کیا ہے جو کہ بہشتی زیور، خصائص الکبریٰ، الجامع الکبیر الام سیوطی میں بھی ہے علاوہ ازیں اور کتب میں بھی ہے۔

[۵] جس گھر میں جنت چوری کرتے ہوں تو اس میں یہ مرشد العلماء، جبر طریقت، ربیع شریعت حضرت سید نفیس الحسینی آیت لکھ کر تعویذ سامان میں رکھ دیں۔ یا کمرے میں لگا دیں یا باقاعدہ اس نقش کو لکھ کر مریدین کو بطور بیہ عزت فرماتے اور الماری میں رکھیں۔ ”الکساروق والساروق“ تینے میں ڈالنے کی اجازت بھی دیتے تھے۔ میں حضرت کے قافطعوا ایدہمما جزاء بما کسبنا نکلنا من اللہ واللہ غفرنا عیبکم“ ایصال ثواب کے لئے نقل کرتا ہوں اور تمام اہل اسلام کو اس سے مستفید ہونے کی اجازت بھی دیتا ہوں۔ یہ نقش لکھ کر دعا خزانہ دجانی جس مکان کی دیوار پر سائے نظر آتے ہوں تو اس پر لٹکا دیا جائے تب بھی وہ سائے غائب ہو جائے گا۔

بسم الله الرحمن الرحيم

قل	هو	الله	احد
الله	الصمد	لم	یلد
ولم	یو	لد	ولم
یکن	له	کفوا	احدا

[۷] جس مکان میں آواز آتی ہو۔ یا شور آتا ہو یا محنت آوازیں آتی ہوں یا دروازے بکتے ہوں تو اس کو لٹکا دیں۔

[۸] جس مکان میں آگ لگ جاتی ہو کپڑوں میں یا بستر میں تو اس مکان میں بھی لٹکا دیا جائے۔

[۹] جنگلوں میں رہنے والے آدمی یہ عاویضوں پر لگا

حضرت علیؓ سے پہلے سے لکھ کر لیا کرتے تھے اور اس کے بعد تمہارے کو بھی نہ فرماتے تھے۔ (بخاری)

مطلبہ المسیحیہ

اس رسالے پر مدبر وغیرہ کے سلسلے میں محمد یوسف احسین، عبد الصمد اور عطاء الرحمن (دیوبندیوں) کے نام لکھے ہوئے ہیں۔

یہ روایت بہشتی زیور، خصائص کبریٰ السیوطی اور الجامع الکبیر للسیوطی میں بے سند ہے، لیکن حافظ ابوبکر البیہقی رحمہ اللہ نے اسے درج ذیل سند کے ساتھ روایت کیا ہے: ”أخبرنا أبو سهل محمد بن عمرو بن المروزي قال: حدثنا أبو أحمد علي بن محمد بن عبد الله الحبيبي المروزي قال: أخبرنا أبو دجانة محمد بن أحمد بن سلمة بن يحيى بن سلمة بن عبد الله بن زيد بن خالد بن أبي دجانة... قال:

حدثني أبي أحمد بن سلمة قال: حدثنا أبي سلمة بن يحيى قال: حدثنا أبي يحيى بن سلمة قال: حدثنا أبي سلمة بن عبد الله قال: حدثنا أبي عبد الله ابن زيد بن خالد قال: حدثنا أبي زيد بن خالد قال: حدثنا أبي خالد بن أبي دجاجة قال: سمعت أبي أبا دجاجة..“ (دلائل النبوة ٤/ ١١٨-١١٩، دوسرا نسخہ ٤/ ٨٨ ح ٣١٠٨)

یہ روایت لکھنے کے بعد حافظ بیہقی نے فرمایا:

”وقد روي في حرز أبي دجاجة حديث طويل وهو موضوع، لا تحل روايته، والله تعالى أعلم بالصواب...“ اور حرز ابی دجاجة کے بارے میں طویل حدیث مروی ہے اور وہ موضوع (من گھڑت، جھوٹی) ہے، اس کی روایت بیان کرنا حلال نہیں اور اللہ تعالیٰ صحیح کو سب سے زیادہ جانتا ہے۔ (ایضاً ص ١١٩، دوسرا نسخہ ص ٨٩)

اس روایت کی سند میں علی بن محمد بن عبد اللہ الحنبلی المروزی کذاب ہے۔

اس کے شاگرد حاکم نیشاپوری نے فرمایا: ”کان یکذب...“ وہ جھوٹ بولتا تھا۔

(سوالات مسعود بن علی السجری للحاکم: ص ٣٠، ٤٢)

امام ابو زرہ احمد بن الحسین الرازی رحمہ اللہ نے فرمایا: ”ضعيف جداً“ وہ بہت

زیادہ ضعیف ہے۔ (سوالات حمزہ بن یوسف السہمی للدارقطنی وغیرہ: ص ٢٤٩)

امام دارقطنی نے عبد الرحمن بن محمد الحنبلی المروزی اور علی بن محمد الحنبلی المروزی دونوں

کے بارے میں فرمایا: ”یحدثان بنسخ و أحادیث مناکیر“ وہ دونوں (منکر) نسخے اور

منکر حدیثیں بیان کرتے تھے۔ (المؤتلف والمختلف ٢/ ٩٥٤-٩٥٨)

حافظ ابو یعلیٰ الحلیلی نے فرمایا: وہ معرفت اور حفظ والا تھا لیکن اس نے نسخے اور منکر

احادیث بیان کیں جن میں اس کی متابعت نہیں کی گئی اور وہ اس کے ساتھ مشہور ہے۔

(الارشاد فی معرفۃ علماء الحدیث ٣/ ٩٠٦ تا ٨٣١)

حبیبی کذاب کے بعد ابو دجاجة محمد بن احمد سے لے کر خالد بن ابی دجاجة تک تمام راوی

مجہول العین یا مجہول الحال ہیں۔

خلاصہ التحقیق: یہ روایت موضوع ہے۔

حافظ بیہقی نے جس حرزِ ابی دجانہ والی روایت کی طرف اشارہ کیا ہے، اسے حافظ ابن الجوزی نے کتاب الموضوعات میں درج ذیل سند کے ساتھ روایت کیا ہے:

”أَبْنَانَا هَبَةَ اللَّهِ بْنِ أَحْمَدَ الْحَرِيرِيِّ: أَبْنَانَا إِبْرَاهِيمَ بْنِ عَمْرِو بْنِ مَكِيِّ أَبْنَانَا أَبُو بَكْرٍ مُحَمَّدُ بْنُ عَبْدِ اللَّهِ بْنِ خَلْفِ بْنِ بَخِيتٍ: حَدَّثَنَا أَبُو يَعْلَى حَمْزَةُ بْنُ مُحَمَّدٍ ابْنِ شَهَابٍ الْعَكْبَرِيِّ: حَدَّثَنَا أَبِي: حَدَّثَنَا إِبْرَاهِيمُ بْنُ مَهْدِيٍّ الْأَيْلِيِّ: حَدَّثَنِي عَبْدُ اللَّهِ بْنُ عَبْدِ الْوَهَّابِ أَبُو مُحَمَّدٍ الْخَوَّازِمِيُّ: حَدَّثَنِي مُحَمَّدُ بْنُ بَكْرٍ الْبَصْرِيُّ: حَدَّثَنَا مُحَمَّدُ بْنُ أَدَهَمَ الْقُرَشِيُّ عَنْ إِبْرَاهِيمَ بْنِ مُوسَى الْأَنْصَارِيِّ عَنْ أَبِيهِ قَالَ: شَكَأ أَبُو دَجَانَةَ الْأَنْصَارِيُّ ...“ (۱۶۸/۳، دوسرے نسخے ۲۲۶/۳-۲۲۷/۳ ح ۱۶۶۰)

اس روایت کے بارے میں حافظ ابن الجوزی نے فرمایا: ”هذا حديث موضوع بلا شك و إسناده منقطع و ليس في الصحابة من اسمه موسى أصلاً. و أكثر رجاله مجاهيل لا يعرفون“ یہ روایت بلا شک و شبہ موضوع (من گھڑت) ہے، اس کی سند منقطع ہے اور صحابہ کرام میں موسیٰ نام کا کوئی آدمی سرے سے ہی موجود نہیں، اس روایت کے اکثر راوی مجہول نام معلوم ہیں۔ (الموضوعات ۱۶۹/۳، دوسرے نسخے ۲۲۸/۳)

غالباً اسی روایت کو بیہقی نے موضوع کہا اور حافظ ذہبی نے فرمایا:

”و حرز أبي دجاجة شيء لم يصح، ما أدري من وضعه“ اور حرزِ ابی دجانہ ایسی چیز ہے جو صحیح نہیں، مجھے معلوم نہیں کہ کس نے اسے گھڑا ہے۔ (سیر اعلام النبلاء ۱/۲۴۵)

نیز سیوطی جیسے متساہل نے بھی کہا: ”موضوع...“ (الآلای المصنوعہ فی الاحادیث الموضوعۃ ۲/۳۲۸)

اس روایت کی سند میں عبد اللہ بن عبد الوہاب الخوارزمی کی روایات میں منکرین ہے۔ (تاریخ اصہبان ۲/۵۲، لسان المیزان ۳/۳۱۳)

اس سند کا دوسرا راوی ابراہیم بن مہدی الایلی ہے، جس کے بارے میں حافظ ابن حجر نے فرمایا: ”کذبوہ“ انھوں (علماء) نے اسے کذاب کہا ہے۔ (تقریب التہذیب: ۲۵۷)

اس سند کے باقی راوی مجہول ہیں۔ اس روایت کی دونوں سندیں آپ نے دیکھ لیں کہ موضوع یعنی من گھڑت (جھوٹی) ہیں اور ایسی روایات کو مذکور دیوبندی ”حضرات“ عوام الناس میں پھیلا کر جرم عظیم کا ارتکاب بھی کر رہے ہیں اور حدیث: من کذب علیّ.. إلخ کا مصداق بھی بن رہے ہیں۔ آخر میں انھوں نے سورۃ الاخلاص کی آیات مبارکہ کو توڑ کر جو تعویذ لکھا ہے، شریعت میں اس کی کوئی اصل نہیں۔ (۱۰/فروری ۲۰۱۳ء)

تدلیس سے بری راویان حدیث

درج ذیل ثقہ و صدوق راویان حدیث پر بعض کی طرف سے تدلیس کا الزام لگا ہے، لیکن صحیح تحقیق میں یہ سب سند میں تدلیس سے بالکل بری ہیں، لہذا ان کی اپنے اساتذہ سے معنعن روایات بھی صحیح ہیں: ابراہیم بن سلیمان الافطس، ابواسامہ حماد بن اسامہ، ابو عبیدہ بن عبد اللہ بن مسعود، ابو قلابہ الجرمی، ابو مجلز لاحق بن حمید، ابو نعیم الاصبہانی، ابو نعیم الفضل بن دکین، احمد بن عبد الجبار العطار دی، اسحاق بن راشد الجزری، اشعث بن عبد الملک الحمزانی، الحسن بن علی التمیمی عرف ابن المذہب، ایوب السخنی، ایوب بن النجار، بشیر بن المہاجر، جبیر بن نفیر، جریر بن حازم، حسین بن واقد، خالد الحذاء، خالد بن معدان، دارقطنی، زید بن اسلم، سالم بن ابی الجعد، سعید بن عبد العزیز الدمشقی، شعیب بن محمد بن عبد اللہ بن عمرو بن العاص، طاووس بن کیسان، عبد ربہ بن نافع، عمرو بن دینار، المکی، عمرو بن شعیب، مالک بن انس، محمد بن اسماعیل البخاری، محمد بن عیسیٰ بن کچ عرف ابن الطباع، مخرمہ بن بکیر، مروان بن معاویہ الفزاری، مسلم بن الحجاج، مکحول الشامی، موسیٰ بن عقبہ، ہشام بن عروہ، یحییٰ بن سعید الانصاری، یزید بن ہارون الواسطی، یونس بن ابی اسحاق السیمی، یونس بن عبد الاعلیٰ الصدفی۔

ابوسفیان طلحہ بن نافع کی جابر رضی اللہ عنہ سے معنعن حدیث بھی صحیح ہوتی ہے۔

تفصیل کے لئے دیکھئے الفتح لمبین فی تحقیق طبقات المدلسین (طبعہ ثانیہ)

حافظ زبیر علی زئی

مسند الحمیدی کے نسخہ دیوبندیہ کی چالیس اغلاط

حبیب الرحمن اعظمی (دیوبندی) نے مسند الحمیدی کو جس نسخہ دیوبندیہ سے شائع کیا، یہ نسخہ ۱۳۲۲ھ (۱۹۰۶ء) میں لکھا گیا تھا اور اس نسخے کو اعظمی صاحب نے اصل قرار دیا ہے۔

(دیکھئے مقدمہ مسند الحمیدی نسخہ دیوبندیہ ص ۳)

حیدر آباد سندھ (پیر جھنڈا سعید آباد) کا نسخہ سعیدیہ ۱۳۱۱ھ (۱۸۹۳-۱۸۹۴ء) میں لکھا گیا ہے، گویا یہ نسخہ دیوبندیہ کی اصل ہے، یعنی نسخہ دیوبندیہ اسی سے منقولہ ہے۔ (ایضاً ص ۳) اعظمی صاحب کے پاس ۱۱۵۹ھ (۱۷۴۶ء) سے پہلے کا لکھا ہوا نسخہ عثمانیہ بھی موجود تھا، بلکہ ۶۸۹ھ (۱۲۹۰ء) کا لکھا ہوا قدیم نسخہ ظاہریہ بھی موجود تھا۔

(دیکھئے مقدمہ مذکورہ ص ۳، ۱۸-۱۹)

علمی تحقیق اور انصاف کی رُو سے یہ چاہئے تھا کہ اعظمی صاحب قدیم ترین مخطوطے کو تحقیق کر کے شائع کرتے مگر انھوں نے قدیم ترین مخطوطے کو چھوڑ کر جدید ترین دیوبندی مخطوطے کو تختہ مشق بنایا اور شائع کر دیا۔

حبیب الرحمن اعظمی کا یہ مطبوعہ نسخہ اغلاط و تحریفات سے بھرا پڑا ہے، جس میں سے چالیس مثالیں (۴۰) بطور نمونہ اور مشتے از خروارے پیش خدمت ہیں، جن سے صاف اور واضح طور پر یہ ثابت ہے کہ نسخہ دیوبندیہ سارے کا سارا ناقابل اعتماد ہے۔ ترقیم فقرات کی صورت میں نسخہ دیوبندیہ کی اغلاط و تحریفات باحوالہ نقل کر کے نسخہ ظاہریہ (تحقیقی) اور نسخہ شامیہ (حسین سلیم اسد) کی عبارات سے ان کا رد درج ذیل ہے:

(۱) ”ذہبا و قا“ (نسخہ دیوبندیہ ۱۴/ح ۲۳)

☆ ”ذہبا أو ورقا“ (نسخہ ظاہریہ ح ۲۳، نسخہ شامیہ: ۲۳)

- ۲) ”ان قريشاً تقربت“ (دیو، یعنی نسخہ دیو بندیہ: ۲۴)
- ☆ ”ان قريشاً تقوت“ (ظ یعنی نسخہ ظاہریہ، حسین یعنی نسخہ حسین سلیم اسد: ۲۴)
- لطیفہ: اعظمی صاحب نے حافظ ابن حجر کی ایک غلط عبارت سے استدلال کرتے ہوئے ”تقربت“ لکھ دیا، حالانکہ انھوں نے خود اعتراف کیا ہے کہ اصل مخطوطے میں ”تقوت“ ہے اور انھوں نے اسے تحریف (وہی محرفہ) قرار دیا۔ (دیو ۱/۱۵)
- ان کے رد کے لئے دیکھئے نسخہ حسین سلیم اسد (۱/۱۶۰)
- ۳) ”فإنه كان يغزو مع رسول الله ﷺ يقول: يوم وليلة للمقيم و ثلاثة أيام و لياليهن للمسافر“ (دیو: ۴۶)
- ☆ ”فإنه كان يغزو مع رسول الله ﷺ قال: فسألت علياً فقال: كان رسول الله ﷺ يقول: يوم و ليلة للمقيم و ثلاثة أيام و لياليهن للمسافر.“
- (ظ: ۴۶، حسین: ۴۶، نحو المعنى)
- ۴) ”بعد الريح تسع سنين“ (دیو: ۱۲۹، وقال: ”وعندي ان كلمة تسع تصحيف . سبع“)
- ☆ ”بعد الريح بسبع سنين“ (ظ: ۱۳۰، حسین: ۱۲۹)
- ۵) ”قال قلت: كيف أتطهر بها“ (دیو: ۱۶۷)
- ☆ ”قالت قلت: كيف أتطهر بها“ (ظ: ۱۶۸، حسین: ۱۶۷)
- ۶) ”يحجزه“ (دیو: ۱۸۳)
- ☆ ”يحجره“ (ظ: ۱۸۳، حسین: ۱۸۳)
- ۷) ”سعد بن إبراهيم عن سلمة عن عائشة“ (دیو: ۱۸۹)
- ☆ ”سعد بن إبراهيم عن أبي سلمة عن عائشة“ (ظ: ۱۹۰، حسین: ۱۸۹)
- ۸) ”والله! أرفث عندها سائر اليوم“ (دیو: ۱۹۶)
- ☆ ”والله! لا أرفث عندها سائر اليوم“ (ظ: ۱۹۸، حسین: ۱۹۷)
- ۹) ”عن عائشة قال: كان“ (دیو: ۲۰۰، ولعله خطأ مطبعی)

☆ ”عن عائشة قالت : كان“ (ظ: ۲۰۳، حسین: ۲۰۲)

۱۰) ”مسعر عن أبيه عن عائشة“ (دیو: ۲۷۰)

☆ ”مسعر عن المقدام بن شريح عن أبيه عن عائشة“ (ظ: ۲۷۱، حسین: ۲۷۲)

۱۱) ”ثنا عمرو بن سعيد الثوري“ (دیو: ۲۹۹)

☆ ”ثنا عمر بن سعيد الثوري“ (ظ: ۲۹۹، حسین: ۳۰۱)

۱۲) ”ثنا سفيان قال: ثنا إسحق قال: ثنا موسى بن عقبة“ (دیو: ۳۳۶)

☆ ”ثنا سفيان: ثنا موسى بن عقبة“ (ظ: ۳۳۶، حسین: ۳۳۸)

۱۳) ”ثنا أبو منصور عن أبي وائل“ (دیو: ۴۴۱)

☆ ”ثنا منصور عن أبي وائل“ (ظ: ۴۴۲، حسین: ۴۴۶)

۱۴) ”سمعت عبيد الله بن الحارث بن نوفل“ (دیو: ۴۶۰)

☆ ”سمعت عبد الله بن الحارث بن نوفل“ (ظ: ۴۶۱، حسین: ۴۶۵)

۱۵) ”أخبرني أبو الشعثاء جابر بن زيد قال: سمعت رسول الله ﷺ“

(دیو: ۴۶۹)

☆ ”أخبرني أبو الشعثاء جابر بن زيد قال: سمعت ابن عباس يقول:

سمعت رسول الله ﷺ“ (ظ: ۴۷۰، حسین: ۴۷۴، وعنده بعض الخطاء)

جابر بن زيد رحمه الله صحابی نہیں بلکہ تابعی ہیں۔

۱۶) ”اقرأ سليم منك السلام“ (دیو: ۴۸۹)

☆ ”اقرأ سليمان منك السلام“ (ظ: ۴۸۹، حسین: ۴۹۶)

۱۷) ”إذا أكل أحدكم فلا يمسح يديه حتى يلعقها أو يلعقها“

(دیو: ۴۹۰، حسین: ۴۹۷)

☆ ”إذا أكل أحدكم فلا يمسح يده حتى يلعقها أو يلعقها“ (ظ: ۴۹۰)

نسخہ دیوبندیہ اور نسخہ حسین سلیم اسد دونوں سے یہ ظاہر ہوتا ہے کہ دونوں ہاتھوں سے

کھانا جائز ہے، حالانکہ یہ بات غلط ہے اور حدیث سے صرف ایک یعنی دائیں ہاتھ (یدہ) سے کھانا ہی ثابت ہے۔

۱۸) ”سفیان قال: ثنا عطاء“ (دیو: ۴۹۱)

☆ ”سفیان ثنا عمرو عن عطاء“ (ظ: ۴۹۱، حسین: ۴۹۸)

۱۹) نسخہ ظاہریہ کی حدیث نمبر ۴۹۵ (نسخہ حسین: ۵۰۲) مکمل طور پر نسخہ دیوبندیہ سے رہ گئی ہے۔

۲۰) ”أراد فطر“ (دیو: ۵۱۱، حسین: ۵۲۱)

☆ ”زاد فطر“ (ظ: ۵۱۲)

۲۱) ”عن أبي العاص“ (دیو: ۵۸۲)

☆ ”عن أبي العياض“ (ظ: ۵۸۲)

۲۲) ”مولى عبید اللہ بن عامر“ (دیو: ۵۸۷)

☆ ”مولى عبد اللہ بن عامر“ (ظ: ۵۸۷، حسین: ۵۹۸)

۲۳) ”بشير بن سليمان“ (دیو: ۵۹۳، حسین: ۶۰۴)

☆ ”بشير بن سلمان“ (ظ: ۵۹۳)

۲۴) ”فطر بن خليفة الخياط“ (دیو: ۵۹۴، حسین: ۶۰۵)

☆ ”فطر بن خليفة الحنات“ (ظ: ۵۹۴)

۲۵) ”من الركوع فلا يرفع ولا بين السجدين“ (دیو: ۶۱۴)

☆ ”من الركوع ولا يرفع بين السجدين“ (ظ: ۶۱۴، حسین: ۶۲۶)

۲۶) ”عبد اللہ بن خالد بن أسد“ (دیو: ۶۳۷)

☆ ”عبد اللہ بن خالد بن أسيد“ (ظ: ۶۳۷، حسین: ۶۵۱)

۲۷) ”رجم يهودية، قال ابن عمر:“ (دیو: ۶۹۶)

☆ ”رجم مهودياً ويهودية، قال ابن عمر:“ (ظ: ۶۹۷، حسین: ۷۱۳)

۲۸) ”فلما ذهب لأخذها“ (دیو: ۷۰۵، ونبه عليه الأعظمي في الهامش)

☆ ”فلما ذهبت لأخذها“ (ظ: ۷۰۵، حسين: ۷۲۲)

۲۹) ”ثنا عمرو قال: سمعت عبد الله بن عمر بن الخطاب“ (دیو: ۷۰۶)

☆ ”ثنا عمرو: سمعت أبا العباس الأعمى يقول: سمعت عبد الله بن عمر

بن الخطاب“ (ظ: ۷۰۶، حسين: ۷۲۳)

۳۰) ”سمعت عبد الله بن أوفى“ (دیو: ۷۱۴)

☆ ”سمعت عبد الله بن أبي أوفى“ (ظ: ۷۱۴، حسين: ۷۳۰)

۳۱) ”عبسه بهرا و عرق“ (دیو: ۷۴۰)

☆ ”غشيه بهر او عرق“ (ظ: ۷۴۰، حسين: ۷۵۷ وعنده: ”غشيه بهر و عرق“)

۳۲) ”وزاد فيه ابن مسعر عن جرير“ (دیو: ۷۹۴)

☆ ”وزاد فيه زياد عن جرير“ (ظ: ۷۹۴، حسين: ۸۱۴ وعنده: ”وزاد فيه عن زياد“)

۳۳) ”قيس بن حازم“ (دیو: ۸۵۵)

☆ ”قيس بن أبي حازم“ (ظ: ۸۵۷، حسين: ۸۷۸)

۳۴) ”معتب التميمي“ (دیو: ۹۰۷)

☆ ”قعب التميمي“ (ظ: ۹۰۹، حسين: ۹۳۱)

حبیب الرحمن اعظمی نے لکھا ہے: ”فی الأصل التیمی و الصواب التیمی كما فی

ع و ظ و لكن وقع فيها قعب بدل معتب خطأ.“

اصل میں تیمی (لکھا ہوا) ہے اور صحیح تیمی ہے جیسا کہ نسخہ عثمانیہ اور نسخہ ظاہریہ میں ہے، لیکن

ان میں معتب کے بدلے میں قعب لکھا ہوا ہے جو کہ خطا ہے۔ (مسند حمیدی نسخہ دیوبندیہ ۲/۴۰۳)

عرض ہے کہ اعظمی کی بات غلط ہے اور صحیح قعب ہی ہے جیسا کہ مسند الحمیدی کے مخطوط

نسخوں میں لکھا ہوا ہے، نیز مسند ابی عوانہ (۵/۷۰-۷۱ من حدیث الحمیدی) السنن الکبریٰ

للبيهقي (۹/۱۷۳، من حدیث الحمیدی) میں بھی قعب ہی ہے، صحیح مسلم (۱۸۹۷) سنن ابی

داود (۲۴۹۶) اور سنن نسائی (۳۱۸۹-۳۱۹۱) میں بھی تعنب ہی لکھا ہوا ہے اور اسماء الرجال کی کتابوں میں بھی تعنب ہی ہے۔ اعظمی کی غلطیوں میں سے یہ بہت بڑی مثال ہے کہ صحیح کو غلط اور غلط کو صحیح قرار دیا ہے۔!!

(۳۵) ”ثم قام فقال مثل ذلك“ (دیو: ۹۲۸)

☆ ”ثم قامت فقالت مثل ذلك“ (ظ: ۹۳۴، حسین: ۹۵۷)

یہ عورت کا واقعہ ہے اور عورت (قام) کھڑا نہیں ہوا تھا بلکہ (قامت) کھڑی ہوئی تھی۔ کیا مونث حقیقی کو مذکر بنا دینا اعظمی صاحب کے نزدیک جائز تھا؟!

(۳۶) ”سمعت ابن الزبير على المنبر يقول: صلوة في المسجد الحرام“

(دیو: ۹۴۱)

☆ ”سمعت ابن الزبير على المنبر يقول: سمعت عمر بن الخطاب يقول:

صلوة في المسجد الحرام.“ (ظ: ۹۴۷، حسین: ۹۷۰)

(۳۷) ”من هذا الأربع“ (دیو: ۹۷۲)

☆ ”من هذه الأربع“ (ظ: ۹۷۸، حسین: ۱۰۰۲)

(۳۸) ”عبید اللہ بن یزید“ (دیو: ۹۹۶)

☆ ”عبید اللہ بن ابي یزید“ (ظ: ۱۰۰۲، حسین: ۱۰۲۶)

(۳۹) ”لواجذه“ (دیو: ۱۰۰۸)

☆ ”نواجذه“ (ظ: ۱۰۱۴، حسین: ۱۰۳۸)

(۴۰) ”قيل تلقاء ابن المنكدر“ (دیو: ۱۲۲۷)

☆ ”قبل أن نلقى ابن المنكدر“ (ظ: ۱۲۳۷، حسین: ۱۲۶۱)

ان کے علاوہ اور بھی بہت سے حوالے ہیں۔ مثلاً:

۱: ”وأيضا واللّه“ (دیو: ۱۲۵۰)

☆ ”والها واللّه“ (ظ: ۱۲۶۰)

۲: ”محمد بن ثابت عن أبيه عن أبي هريرة“ (دیو: ۱۱۶۰)

☆ ”محمد بن ثابت عن أبي هريرة“ (ظ: ۱۱۶۹)

۳: ”کافی الثلاثة“ (دیو: ۱۰۶۸)

☆ ”کان الثلاثة“ (ظ: ۱۰۷۴) وغیر ذلک

نسخہ دیوبندیہ اعظمیہ سے بعض روایات اور بہت سی عبارات رہ گئی ہیں۔ مثلاً:
۱: دیکھئے فقرہ نمبر ۱۹

۲: دیوبندیہ: ۱۷۹، ظاہریہ: ۱۸۰

۳: دیوبندیہ: ۲۰۳، ظاہریہ: ۲۰۶ وغیر ذلک

اس تفصیل سے ثابت ہوا کہ حبیب الرحمن اعظمی کا نسخہ دیوبندیہ ناقابلِ اعتماد اور اغلاط سے پر نسخہ ہے، نیز خود اعظمی صاحب نے بھی بہت سے مقامات پر اپنے نسخے کی غلطیوں کا اعتراف کر رکھا ہے۔ مثلاً:

۱: اعظمی نے لکھا ہے: ”فی الأصل یزید والصواب زید“ (نسخہ دیوبندیہ/۱)

۲: اعظمی نے لکھا ہے: ”فی الأصل علی ابو بشر والصواب ما اثبتناه“ (ایضاً/۱)

۳: اعظمی نے لکھا ہے:

”عندی ان زیادة رکعتین هنا من سهو الکاتب کما سألینہ“ (ایضاً/۲)

۴: اعظمی نے لکھا ہے: ”فی الأصل تقوت وهي محرفة“ (ایضاً/۱۵)

۵: اعظمی نے لکھا ہے: ”فی الأصل فحرفه والصواب فحذفه“ (ایضاً/۲۰۹)

وغیر ذلک

آخر میں بطور فائدہ عرض ہے کہ حبیب الرحمن اعظمی کے نسخہ دیوبندیہ (مطبوعہ مسند الحمیدی) کا جو صفحہ بھی نکالیں، حاشیے میں اصل مخطوطے (دیوبندیہ) سے کچھ اختلاف یاردر ضرور مذکور ہے اور اگر اس قاعدے سے ایک دو صفحے مستثنیٰ بھی ہوں تو قاعدہ اعلیٰ یہی ہے کہ یہ نسخہ مملوۃ بالاطعاء ہے۔ وما علینا إلا البلاغ
(۲۸/ جنوری ۲۰۱۳ء)

حافظ زبیر علی زئی

عبدالرحمن بن معاویہ بن الحویرث اور جمہور محدثین

ابو الحویرث عبدالرحمن بن معاویہ بن الحویرث الانصاری الزرقی المدنی کے بارے میں محدثین کرام اور علمائے حدیث کی گواہیاں مختلف ہیں، جن کی مفصل تحقیق درج ذیل ہے:

جارحین اور جرح

(۱) امام مالک بن انس المدنی رحمہ اللہ نے فرمایا: ”لیس بثقة“ وہ ثقہ نہیں۔

(کتاب الجرح والتعديل ۵/۲۸۴ تا ۱۳۵۲، وسندہ صحیح)

یہ قول اور بھی کئی کتابوں میں ہے۔

(۲) ابو حاتم الرازی نے فرمایا: ”لیس بقوي، یکتب حدیثہ ولا یحتج بہ۔“ وہ قوی نہیں، اس کی حدیث لکھی جاتی ہے اور اس سے حجت نہیں پکڑی جاتی۔ (ایضاً ص ۲۸۴)

☆ یحییٰ بن معین نے فرمایا: ”لیس یحتج بحدیثہ۔“ اس کی حدیث سے حجت نہیں پکڑی جاتی۔ (ایضاً ص ۲۸۴ وسندہ صحیح، تاریخ ابن معین روایۃ الدوری: ۱۰۵۰)

اس جرح کے مقابلے میں ابن معین سے ابو الحویرث مذکور کی توثیق بھی ثابت ہے:

۱: احمد بن سعد بن ابی مریم عنہ قال: ثقة۔ (الکامل لابن عدی ۵/۵۰۲ وسندہ صحیح)

۲: ابن ابی خيثمه عنہ قال: ثقة۔ (تاریخ ابن خيثمه ۴/۲۷۰)

۳: عثمان الدارمی عنہ قال: ثقة۔ (تاریخ الدارمی ص ۱۶۸)

یہ چاروں راوی ثقہ ہیں اور یہ صراحۃً معلوم نہیں کہ جرح پہلے کی ہے یا تعدیل پہلے کی ہے، لہذا یہ توثیق اور جرح دونوں ساقط ہیں۔

(۳) نسائی نے فرمایا: ”لیس بثقة“ (کتاب الضعفاء والمترکین: ۳۶۵)

(۴) ابن عدی (المعتدل) نے فرمایا: اور (امام) مالک اس کے بارے میں زیادہ جانتے

ہیں کیونکہ وہ مدنی ہیں (اور یہ بھی مدنی ہے) اور انھوں نے اس سے کوئی روایت بیان نہیں کی۔ (الکامل ۴/۱۶۱۸، دوسرا نسخہ ۵/۵۰۲)

اس کلام میں حافظ ابن عدی امام مالک کے مکمل مؤید ہیں، لہذا ان کی طرف سے بھی ابوالحویرث پر ”لیس بشقة“ والی جرح نافذ ہے۔
(۵) عقیلی نے اسے کتاب الضعفاء میں ذکر کیا اور کسی قسم کی توثیق نہیں کی۔

(دیکھئے ج ۲ ص ۳۴۴ ت ۹۴۵)

(۶) ابوالاحمد الحاکم یعنی حاکم کبیر نے فرمایا: ”لیس بالقوي عندهم“

(کتاب الاسامی والکنی ۴/۱۵۶ ت ۱۸۳۵)

(۷) ابن الجوزی نے اسے کتاب الضعفاء والمترکین میں ذکر کیا اور کوئی توثیق نہیں کی۔
(دیکھئے ج ۲ ص ۱۰۰ ت ۱۹۰۳)

(۸) ابن عبدالبر نے فرمایا: ”لیس بالقوي عندهم“

(الاستغناء فی معرفۃ المشہورین من جملۃ العلم بالکنی ۱/۵۸۰ ت ۶۳۳)

☆ حافظ ذہبی نے فرمایا: ”لین“، ضعیف ہے۔ (الجزء فی اسماء رجال سنن ابن ماجہ: ۹۲۹)

جبکہ دوسری طرف ذہبی نے اس کی ایک حدیث کو صحیح قرار دیا۔

(تلخیص المستدرک ۱/۵۳۵-۵۳۶ ج ۱۹۶۳، دیکھئے مؤثقیں کا فقرہ نمبر ۶)

یہ دونوں اقوال باہم متعارض و متناقض ہو کر ساقط ہو گئے۔

(۹) حافظ ابن حجر نے ایک روایت کے بارے میں فرمایا:

”فإنها رواية شاذة مع ما في أبي الحويرث و أبي صالح من الضعف“

پس یہ روایت شاذ ہے، نیز اس کے ساتھ کہ ابوالحویرث اور ابوصالح میں جو ضعف ہے۔

(فتح الباری ۱/۴۴۲-۴۴۳، کتاب التیمم ۳ تحت ج ۳۳۷)

نیز حافظ صاحب نے اسے ”صديق سي الحفظ رمي بالارجاء“ بھی قرار

دیا۔ (تقریب التہذیب: ۴۰۱۱)

یعنی وہ حافظے کی خرابی کی وجہ سے ضعیف ہے۔

حافظ ابن حجر سے عبدالرحمن بن معاویہ کی توثیق ہمیں نہیں ملی۔

(۱۰) پیشی نے فرمایا: ”و اکثر علی تضعیفه.“ اور جمہور نے اسے ضعیف قرار دیا ہے۔ (مجمع الزوائد/۳۲)

(۱۱) بوسیری نے ایک روایت کو ابوالحورث عبدالرحمن بن معاویہ کی وجہ سے ضعیف کہا:

”هذا إسناده ضعيف لضعف... واسمه عبد الرحمن بن معاوية.“

(اتحاف الخيرة المهر ۶/۲۴۰ ح ۶۲۷)

موتقین اور توثیق

(۱) شعبہ/ انھوں نے ابوالحورث سے روایت بیان کی اور امام شعبہ عام طور پر اپنے نزدیک ثقہ سے ہی روایت بیان کرتے تھے۔

☆ یحییٰ بن معین کے اقوال باہم متعارض و متناقض ہونے اور نسخ منسوخ کا علم نہ ہونے کی وجہ سے ساقط ہیں۔

(۲) علی بن المدینی نے فرمایا: ”كان عندنا ثقة“ وہ ہمارے نزدیک ثقہ تھے۔

(سوالات محمد بن عثمان بن ابی شیبہ لابن المدینی ص ۹۲)

(۳) ابن خزیمہ نے اُن سے صحیح ابن خزیمہ (۱۴۵۰) میں روایت بیان کی۔

(۴) ابن حبان نے انھیں کتاب الثقات میں ذکر کیا۔

(۵) ابن شاہین نے انھیں کتاب الثقات میں ذکر کیا اور فرمایا: ”مدیني ثقة“ (ص ۱۴۵)

(۶) حاکم نے اُن کی ایک حدیث کو صحیح کہا۔ (المستدرک ۱/۱۸ ح ۱۹۶۴، ووافقه الذہبی)

(۷) ضیاء مقدسی نے اُن سے المختارۃ میں روایت بیان کی۔ (۳/۱۲۹ ح ۹۳۱)

☆ امام احمد بن حنبل کے سامنے بیان کیا گیا کہ امام مالک نے انھیں ”لیس بثقة“ کہا ہے تو انھوں نے اس کا انکار کیا اور فرمایا: نہیں، اور اُن سے شعبہ نے روایت بیان کی ہے۔

(الجرح والتعديل ۵/۲۸۴)

اگر قرینہ نہ ہو تو لیس بثقة کا متبادر معنی و مفہوم یہی ہے کہ یہ جارح کے نزدیک شدید جرح ہے، جیسا کہ حافظ ابن حجر نے فرمایا:

”بل لفظة ليس بثقة في الاصطلاح يوجب الضعف الشديد.“

بلکہ اصطلاح (اصول حدیث) میں لیس بثقة کے لفظ سے شدید ضعف لازم آتا ہے۔

(تہذیب التہذیب ۴/۳۴۷ ترجمہ شعبہ بن دینار)

حافظ ذہبی نے اسے جرح کے تیسرے درجے میں ذکر کیا ہے جس میں متروک، ذاہب الحدیث اور ہالک وغیرہ جروح بھی موجود ہیں۔ (دیکھئے میزان الاعتدال ۴/۱)

یاد رہے کہ لیس بثقة اور لیس بالثقة میں بھی فرق ہے۔

امام احمد سے صراحۃً اور ابو الحویرث کی توثیق (مثلاً ثقہ یا صدوق کے الفاظ کہنا) ثابت نہیں لہذا امام احمد کو ابو الحویرث کے موثقین میں ذکر کرنا محل نظر ہے۔

عین ممکن ہے کہ اُن کا انکار اور نفی ضعف شدید سے متعلق ہو۔ واللہ اعلم

اس تحقیق سے ثابت ہوا کہ جارحین کی تعداد دس (۱۰) سے زیادہ ہے اور موثقین کی تعداد سات (۷) ہے، لہذا راقم الحروف کا درج ذیل بیان بالکل صحیح ہے:

”جس کی سند دو وجہ سے ضعیف ہے (۱) ابو الحویرث عبد الرحمن بن معاویہ ضعیف ہے (نیل المقصود: ۱۱۰۵) اسے جمہور محدثین نے ضعیف قرار دیا ہے (دیکھئے مجمع الزوائد ۸/۱)۔“

(ماہنامہ الحدیث حضور: ۲۳ ص ۶، اپریل ۲۰۰۶ء)

تنبیہ بلیغ: راقم الحروف نے مذکورہ تحریر کے کئی عرصہ بعد... لکھا تھا:

”قلت: بل وثقه الجمهور“ (تحقیقی مقالات ۳/۳۸۵)

میری یہ بات غلط ہے اور اللہ تعالیٰ سے استغفار کرتے ہوئے رجوع کا اعلان ہے۔
خلاصۃ التحقیق: ابو الحویرث عبد الرحمن بن معاویہ بن الحویرث واقعی جمہور محدثین کے نزدیک ضعیف راوی ہے اور حافظ بیہقی نے بھی اسی نتیجے کی صراحت کر رکھی ہے۔

(۲۸/مارچ ۲۰۱۳ء)

خوش خبریاں

- ☆ درج ذیل کتابیں مکتبہ اسلامیہ سے دوبارہ شائع ہو چکی ہیں:
- ۱: تفسیر ابن کثیر (تحقیق حافظ زبیر علی زئی/ مع مراجعت جدیدہ)
 - ۲: فضائل صحابہ صحیح روایات کی روشنی میں (تحقیق حافظ زبیر علی زئی)
 - ۳: القول المتین فی الجہر بالتأمین (آمین بالجہر) مع مراجعت وفوائد
 - ۴: نماز میں ہاتھ باندھنے کا حکم اور مقام (مع مراجعت وفوائد)
 - ۵: نصر الباری فی تحقیق جزء القراءة للبخاری (مع مراجعت مخطوطہ)
 - ۶: جزء علی بن محمد الحمیری (عربی، طبعہ ثانیہ)
 - ۷: مسائل محمد بن عثمان بن ابی شیبہ (عربی)
 - ۸: الفتح المبین فی تحقیق طبقات المدلسین (مع المراجعة والفوائد والزوائد/ طبعہ ثانیہ)
- نیز محترم محمد زبیر صادق آبادی حفظہ اللہ کی عظیم الشان کتاب: ”آئینہ دیوبندیت“ (تحقیق و نظر ثانی از قلم حافظ زبیر علی زئی) بھی شائع ہو چکی ہے۔ والحمد للہ
- ☆ حافظ زبیر علی زئی حفظہ اللہ کی زیر نگرانی مدرسہ اہل الحدیث حضور میں شعبہ حفظ اور تعلیم القرآن والحدیث عرصہ دراز سے جاری ہے۔
- اب وفاق المدارس کے نصاب کے مطابق باقاعدہ آغاز کر دیا گیا ہے۔
- نیز حافظ صاحب کی زیر نگرانی قرآن، حدیث، اصول حدیث، تخریج و تحقیق، تخصص اور علوم دینیہ کی تدریس کا بھی رمضان (۱۴۳۴ھ) کے بعد باقاعدہ آغاز ہو رہا ہے۔
- تمام شائقین کے لئے اطلاع ہے کہ ۱۵/ شوال تک رابطہ کریں۔
- رمضان میں علوم دینیہ کے متعلق دورہ بھی کرایا جائے گا۔ ان شاء اللہ
- حافظ شیر محمد۔ مدرسہ اہل الحدیث حضور ضلع اٹک**